



# نکھتِ وستانوئی

بقلم

مولانا الطاف مدھوبنی اشاعتی

مدرس: مدنی اسکول شریوردھن رائے گڑھ



بقلم

مولانا الطاف — مدھوبنی اشاعتی  
مدرس: مدنی اسکول شریوردھن رائے گڑھ

نام کتابچہ : نکھتِ وستانوی

بقلم : مولانا الطاف مدھوبنی اشاعتی  
مدنی اسکول شریوردھن رائے گڑھ

موبائل نمبر : (+91) 9067202459

صفحات : اسی (80)

اشاعت : 21 مئی 2025

ترتیب و تزئین : مسعود اعجازی اور نگ آبادی

موبائل نمبر : (+91) 9309827381

## انتساب

یہ کتاب میں  
 محبت و وفا کے جذبات کے ساتھ اپنے تمام  
 محبّین و مخلصین، مشفق و مکرم والدین،  
 اور بالخصوص اُس عظیم مردِ خدا، خادمِ  
 قرآن، سلطانِ المدارس و المساجد، حضرتِ  
 اقدس مولانا غلام محمد صاحب وستانوی قدس  
 سرہ کے حضورِ نذر کرتا ہوں، جن کی روحانی  
 سرپرستی، علمی فیضان اور دعاؤں کی برکت  
 میرے لیے سرمایۂ حیات ہے۔

(مولانا الطاف مدهوبنی اشاعتی)  
 مدرس: مدنی اسکول شریوردھن رائے گڑھ

## فہرست مضامین

شمار نمبر	مضمون	مضمون نگار	صفحہ نمبر
1	حرفِ آغاز	مؤلف	9
2	اظہارِ خیال	مولانا سیماب احمد اشاعتی	10
3	وفا اور عقیدت کا روشن آئینہ	مولانا رحمت اللہ قاسمی	11
4	نقوشِ عنایت	مفتی عبدالمتین اشاعتی کانڑگاوی	13
5	مجددِ عصر کا نکبتِ آمیز تذکرہ	مولانا عیاض احمد اشاعتی	15
6	کلماتِ ستائش	مفتی محمد شمشاد اشاعتی مدھوبنی	16
7	کلماتِ خیر	محترم جناب جمیل احمد مالیک	18
8	نکبتِ وستانوی: میرے خوابوں کا چراغ	مفتی محمد نوشاد عالم مدھوبنی	19
9	نقشِ جذبات و عقیدت	مسعود اعجازی اورنگ آبادی	22

شمار نمبر	عنوانات	صفحہ نمبر
<b>مضامین بقلم مؤلف</b>		
10	علمی سفر اور وستانوی چھاؤں	23
11	سوانح مولانا غلام محمد وستانوی	27
12	موت ہو ایسی کہ زمانہ دیر تک ماتم کرے	29
13	اکیسویں صدی کا مجدد، ہم سے رخصت ہوا	32
14	یہ مسند، خوابوں کی نہیں، قربانیوں کی گواہ ہے	35
15	مسجدِ مبینی کی یادیں	37
16	بچوں کے بچ میں بیٹھا ایک ولی	41
17	قربانی کا چراغ، جس سے لاکھوں چولہے جلتے رہے	43
18	قرآن کا سپاہی، حرم کا راہی	46
19	نظام وستانوی کے یادگار لمحے	51

صفحہ نمبر	مضمون نگار	شمار نمبر
55	نئی صبح کے دو سپاہی	20
60	ادھورا خواب، شرمندہ تعبیر (نوائے باندوی حضرت وستانوی)	21
63	غم کی گونج، ہر سمت حضرت وستانوی کی یاد	22
64	اکل کواں کی صبح ثانی	23

شمار نمبر	مضمون	مضمون نگار	صفحہ نمبر
<b>دیگر اہل قلم کے مضامین</b>			
24	خادم قرآن کی وفات ایک عظیم....	مولانا نعمت اللہ عباس قاسمی	66
25	حضرت وستانوی کی آخری نصیحت	مفتی محمد نوشاد عالم مدھوبنی	67
26	ایک باپ جیسا مشفق مہتمم	مولانا اقبال بالاپوری	71
<b>منظوم کلام</b>			
27	منظوم تعزیت نامہ	مفتی حفیظ اللہ حفیظ قاسمی بستوی	73
28	تعزیتی منظوم کلام	مولانا نعمت اللہ عباس در بھنگہ	76
29	تعزیتی نظم بر وفات خادم القرآن	مفتی امتیاز ماہر نرمی تلنگانہ	77
30	عثمان زمانہ	مولانا الطاف اشاعتی	79
31	نکبت عقیدت	مولانا الطاف اشاعتی	80



## حرفِ آغاز \_\_\_\_\_ بقلم :- مؤلف

دل کی گہرائیوں میں چھپی ایک محبت ہے، ایک درد ہے، ایک کشش ہے جسے الفاظ میں باندھنا آسان نہیں۔ یہ محبت اور درد میرے لیے حضرت مولانا وستانویؒ کی یادوں کی خوشبو کی مانند ہے، جو ہر سانس کے ساتھ میرے دل و دماغ کو مہکا دیتی ہے۔ انکے بغیر زندگی کی رونق اور روشنی شاید ادھوری سی لگتی ہے۔

یہ کتابچہ میرے دل کا وہ نکھتِ خاص ہے جو میں نے ان کی شخصیت، ان کے افکار، اور انکی بے لوث خدمات سے سیکھا ہے۔ ہر لفظ، ہر جملہ میرے دل کی گہرائیوں سے نکل کر اُن کے عشق کا ترجمان ہے۔ وہ عشق جو ہمیں سکھاتا ہے کہ علم صرف کتابوں میں نہیں بلکہ خدمت، قربانی اور خلوص میں بھی پنہاں ہوتا ہے۔

جب میں اُن کے وصال کی خبر سن کر بے قابو ہوا، تو دل کی وہ دنیا بکھر گئی جس میں وہ میرے لیے مشعلِ راہ تھے۔ یہ کتابچہ اس ٹوٹے ہوئے دل کا مرہم ہے، اور اُس جذبے کی صدا جو کبھی مدہم نہیں ہو سکتی۔ یہ تحریر اُن لاکھوں دلوں کی آواز ہے جو آج بھی حضرت وستانویؒ کی یاد میں جل رہے ہیں، اور انکے مشن کو زندہ رکھنے کے لیے کوشاں ہیں۔

میری دعا ہے کہ یہ نکھتِ وستانویؒ آپ کے دلوں کو بھی مہکا دے، اور محبت و علم کی اس روشنی کو ہر جگہ پھیلانے جہاں اندھیروں کا راج ہو۔

## اظہارِ خیال \_\_\_\_\_ بقلم :- مولانا سیما احمد اشاعتی

”نکھتِ وستانوی“ صرف ایک یادگار کتابچہ نہیں، بلکہ ایک روحانی خوشبو ہے — ایسی مہک جو حضرت مولانا وستانویؒ کی زندگی، انکے افکار، اور ان کے بے مثال جذبہٴ خدمت سے اٹھتی ہے۔ یہ وہ نکھت ہے جو ہر اُس دل کو مہکا دیتی ہے جو علم سے عشق رکھتا ہو، اور امت کے درد کو محسوس کرتا ہو۔

یہ کتابچہ ”ادھورا خواب، شرمندہٴ تعبیر“ کا وہ جمالیاتی عکس ہے جو حضرت باندویؒ کے خوابوں کی تعبیر حضرت وستانویؒ کی شبانہ روز جدوجہد میں تلاش کرتا ہے۔ ایک خواب جو صرف تصور میں نہیں بلکہ کردار، اخلاص، قربانی اور علم کی عملی دنیا میں پروان چڑھا۔

”نکھتِ وستانوی“ ہمیں یاد دلاتی ہے کہ علمی وراثت صرف کتابوں کی ورق گردانی نہیں، بلکہ ان پاکیزہ سینوں میں زندہ رہتی ہے جن میں اخلاص کی حرارت ہو اور مشن کی روشنی

یہ کتابچہ اُن نسلوں کے لیے ایک فکری چراغ ہے جو اندھیروں میں راہ تلاش کر رہی ہیں، اور اُن قلوب کے لیے مرہم ہے جو حضرت وستانویؒ کی جدائی سے ٹوٹ گئے۔ یہ تحریر ایک دعوتِ فکر بھی ہے اور پیامِ عشق بھی — ایک پیغام کہ علم و دین کا چراغ بجھنے نہ پائے، اور نکھتِ وستانویؒ ہر دل میں جا بسے۔۔۔

## وفا اور عقیدت کا روشن آئینہ ————— بقلم :- مولانا رحمت اللہ قاسمی

نکھتِ وستانوی کو پڑھتے ہوئے دل میں ایک خاص جذبہ جاگ اٹھتا ہے—وہی جذبہ جو عشق و محبت کی مٹھاس لیے ہوتا ہے۔ الطاف مدھوبنی صاحب کی یہ تحریر محض کاغذ پر لکھے الفاظ نہیں بلکہ ایک زندہ روح کی عکاسی ہے جو حضرت وستانویؒ کی ذات اور تعلیمات سے گہرائی سے جڑی ہوئی ہے۔ ہر لفظ میں دل کی صداقت، ہر سطر میں عقیدت کی مٹھاس محسوس ہوتی ہے۔

یہ کتاب نہ صرف ایک داستان ہے بلکہ ایک مقدس سفر کی تصویر ہے، جو قاری کو اپنے مشائخ کی نسبت کے حقیقی مفہوم سے روشناس کراتی ہے، الطاف مدھوبنی نے اپنی ذاتی زندگی کے تلخ و شیریں تجربات، اپنے جذبوں اور خدمات کو اتنے نرم اور پراثر انداز میں بیان کیا ہے کہ پڑھنے والا خود کو اس سفر کا حصہ محسوس کرتا ہے۔

انکے دل کی بے تابی، روح کی پیاس، اور محبت کا گہرا رنگ ہر شعر اور ہر نثر میں نمایاں ہے۔ خاص طور پر وہ لمحات جب انہوں نے حضرت وستانویؒ کے وصال کی خبر پائی، قاری کے دل کو بھی افسردگی اور غم کی کیفیت سے گزار دیتے ہیں۔ یہ عقیدت، یہ وفاداری، اور یہ خلوص نکھتِ وستانوی کو صرف ایک کتاب نہیں بلکہ ایک چراغ بنا دیتا ہے جو محبت کے رنگ سے روشن ہوتا ہے۔

میں سمجھتا ہوں کہ یہ کتاب ہر اس شخص کے لیے ایک رہنما ہے جو اپنی روح کو اعلیٰ خدمت اور عقیدت کی روشنی سے منور کرنا چاہتا ہے۔ الطاف بھائی کی یہ تحریر ہمیں سکھاتی ہے کہ نسبت صرف تعلق نہیں بلکہ ایک زندہ جذبہ ہے، ایک روشنی ہے جو دلوں کو روشن کرتی ہے اور روحوں کو تازگی بخشی ہے۔

نکھتِ وستانوی ایک ایسی خوشبو ہے جو ہمیشہ دلوں کو مہکاتی رہے گی اور محبت کی زبان بولتی رہے گی۔ یہی وجہ ہے کہ یہ کتاب نہ صرف ایک علمی سرمایہ ہے بلکہ ایک جذباتی ورثہ بھی ہے جو نسل در نسل منتقل ہوتا رہے گا۔

## نقوشِ عنایت \_\_\_\_\_ بقلم :- مفتی عبدالمتین اشاعتی کانڑگادی

نکبتِ وستانوی ایک علمی، روحانی اور جذباتی خراجِ عقیدت !  
یہ کتابچہ نہ صرف ایک مردِ مومن کی سوانحی جھلکیاں پیش کرتا ہے بل کہ ایک عہد کے تجدیدی سفر کا آئینہ بھی ہے۔ خادمِ کتاب و سنت، رئیسِ جامعہ حضرت مولانا غلام محمد وستانوی رحمہ اللہ کے افکار و خدمات کا عکس (جنہیں بیسویں اور اکیسویں صدی کے سنگم پر ایک مجددی حیثیت حاصل ہوئی)، اس کتابچے کے ہر ورق پر محسوس ہوتا ہے۔

تحریریں، یادیں، واقعات اور منظوم کلام سب کو ملا کر **نکبتِ وستانوی** محض ایک مجموعہٴ مقالات نہیں، بل کہ دلوں میں ایک نیا جذبہ، امنگ، روشنی اور عزم و حوصلہ پیدا کرنے کا سبب ہے۔

اہلِ علم، طالبانِ حق، اور نوجوان نسل کے لیے یہ کتابچہ ایک بصیرت افروز مشعلِ راہ ہے۔ امید ہے کہ اس مجموعے کو پڑھ کر حضرت رحمہ اللہ سے وابستہ افراد، ادارے اور تنظیمیں نہ صرف حضرت وستانوی رحمۃ اللہ علیہ کے مشن کو آگے بڑھائیں گے، بل کہ آنے والی نسلوں کے لیے بھی یہ کتاب ایک قیمتی سرمایہ ثابت ہوگی۔

نکبتِ وستانوی نامی کتابچہ جو جامعہ اکل کوا کے ہونہار فاضل مولوی الطاف مدھوبنی اشاعتی

کی کاوشوں کا نتیجہ ہے، جسے انھوں نے حضرت کی وفات پر حسرت کے بعد وقتاً فوقتاً اپنے قلبی جذبات و خیالات کے اظہار کی شکل میں پیش کیا۔

اللہ تعالیٰ سے دعا ہے کہ موصوف کی اس کاوش کو شرف قبولیت بخشے اور یہ کتابچہ علماء و طلبہ کے لیے واقعتاً دینی و دنیوی رہنمائی، روشنی، تجدید عزائم و استقامت اور عشقِ الہی کا ایک مؤثر ذریعہ بنے۔۔۔ آمین یا رب العالمین!

مولانا عبد المتین اشاعتی کانڑگاؤں

استاذ جامعہ اکل کوا / ۲۱ / ذو القعدة ۱۴۴۶ھ

## مجددِ عصر کا نکھتِ آمیز تذکرہ — بقلم :- مولانا عیاض احمد اشاعتی

### نکھتِ وستانوی — الطاف مدهوبنی کا نذرانہ عقیدت

حضرت وستانوی رحمہ اللہ کی زندگی ایک مجدد، رہبر اور خادمِ دین کی روشن علامت تھی۔ آپ کی حیاتِ طیبہ علم و عمل، تقویٰ و اخلاص، اور امت کی اصلاح و رہنمائی کا نادر نمونہ تھی۔ آپ نے ہر طبقے کی تربیت کی، ہر سطح پر امت کو بیدار کیا، اور قرآن و سنت کی روشنی میں اصلاحِ معاشرہ کا پیغام عام کیا۔

اسی عظیم شخصیت کو خراجِ عقیدت پیش کرنے کے لیے مولوی الطاف مدهوبنی نے نکھتِ وستانوی کے نام سے ایک مختصر مگر بامعنی کتابچہ مرتب کیا ہے۔ یہ کتاب حضرت کی یادوں، نقوش، افکار اور جدوجہد کا ایک نکھتِ آمیز تذکرہ ہے، جس سے عقیدت کی خوشبو بھی آتی ہے اور فکری رہنمائی بھی۔

کتابچے میں شامل موضوعات جیسے اکیسویں صدی کا مجدد ہم سے رخصت ہوا، قرآن کا سپاہی، قربانی کا چراغ، مسجدِ مبینی کی یادیں اور نکھتِ عقیدت — سب حضرت وستانوی رحمہ اللہ کی سیرت کے مختلف پہلوؤں کو نمایاں کرتے ہیں۔

نکھتِ وستانوی نہ صرف ایک بزرگ کے کارناموں کی یادگار ہے بلکہ آنے والی نسلوں کے لیے ہدایت، جذبے اور عمل کا ایک چراغ بھی ہے۔ یہ کتابچہ واقعاً "مجددِ عصر کا نکھتِ آمیز تذکرہ" ہے — جس میں ایک ولی اللہ کی زندگی کی مہک بکھری ہوئی ہے۔

مولانا عیاض احمد اشاعتی

استاذ دارالقرآن اکل کوا

## کلماتِ ستائش \_\_\_\_\_ بقلم :- مفتی محمد شمشاد اشاعتی مدھوبنی

### نکبتِ وستانوی عقیدت، یادیں اور رہنمائی کا چراغ

انسانی فطرت میں اللہ تعالیٰ نے جذبات و احساسات کا ایک قوی مادہ رکھا ہے۔ انسان زندگی کے ہر مرحلے۔ خواہ وہ رنج و غم ہو یا خوشی و مسرت، بیتے ہوئے ایام ہوں یا یادگار لمحے، انہیں محسوس کرتا ہے اور اپنے خیالات دوسروں تک پہنچانے کی کوشش کرتا ہے۔

زبان و قلم انسانی جذبات کے اظہار کے سب مؤثر اور باوقار ذرائع ہیں۔ زبان الفاظ کو جنم دیتی ہے، اور قلم ان احساسات کو دوام عطا کرتا ہے۔ جب انسان اپنے دل کی کیفیت کو تحریر میں ڈھالتا ہے، تو بسا اوقات اس کے خیالات کی گہرائی اور اثر پذیری ایسی ہوتی ہے کہ وہ تاریخ کے صفحات میں ہمیشہ کے لیے محفوظ ہو جاتے ہیں۔

انہی سچی تحریروں میں ایک گراں قدر اضافہ یہ کتابچہ نکبتِ وستانوی ہے، جو خادمِ قرآن و المساجد، رئیس الجامعہ حضرت مولانا غلام محمد صاحب وستانوی رحمۃ اللہ علیہ کی نسبت سے ہے۔

اس میں مولانا محمد الطاف اشاعتی مدھوبنی نے حضرت وستانویؒ سے اپنی محبت، عقیدت، اور صحبت کے یادگار لمحات کو نہایت مؤثر اسلوب میں قلم بند کیا ہے۔ اس کتاب میں حضرتؒ کی خدمات، کارنامے اور ان سے جڑی یادوں کو نہایت سادگی مگر گہرائی سے مختلف عنوانات کے تحت پیش کیا گیا ہے۔



یہ کتاب نہ صرف عقیدت و محبت کی خوشبو سے معطر ہے بلکہ فکری و عملی رہنمائی سے بھی لبریز ہے۔ یہ عزم و حوصلے کو مہمیز دینے والی باتوں کا خزانہ ہے اور آئندہ نسلوں کے لیے مشعلِ راہ ہے۔

میں مولانا الطاف صاحب کو اس علمی و روحانی خدمت پر دل کی گہرائیوں سے مبارکباد پیش کرتا ہوں اور دعا گو ہوں کہ اللہ تعالیٰ ان کی اس کاوش کو قبول فرمائے، انہیں مزید ہمت، استقامت اور اخلاص عطا فرمائے، اور ہم سب کو مشنِ وستانوی پر گامزن فرمائے۔ آمین۔

مفتی محمد شمشاد اشاعتی مدھوبنی  
خادمِ تدریس، مرکز اسلامی سلیمیہ  
سلوڑ، ضلع اورنگ آباد، مہاراشٹر

## کلماتِ خیر \_\_\_\_\_ بقلم :- محترم جناب جمیل احمد مالیک

نکبتِ وستانوی: روشنی کا مینار، سیرتِ وستانوی کا پُر خلوص آئینہ

حضرت مولانا غلام محمد وستانوی رحمۃ اللہ علیہ کی زندگی ایک ایسا مینارِ نور ہے جو علمی و فکری جہتوں کے ساتھ ساتھ روحانی بلندیوں کا بھی مظہر ہے۔ نکبتِ وستانوی حضرت کی اسی عالی مرتبت شخصیت کا ایسا پُر خلوص اور جامع خاکہ ہے جو قاری کے دل میں محبت، عقیدت، اور عمل کی تحریک پیدا کرتا ہے۔

مولانا محمد الطاف اشاعتی مدھوبنی نے جس محبت، فہم و فراست اور اخلاص کے ساتھ اس کتابچے کو ترتیب دیا ہے، وہ واقعی قابل ستائش ہے۔ یہ تحریر ہمیں حضرت وستانوی کی سادگی، اخلاص، دینی غیرت، اور اصلاحِ معاشرہ کی جدوجہد کی یاد دلاتی ہے، جو آج بھی ہمارے لیے ایک روشن مشعلِ راہ ہے۔

نکبتِ وستانوی صرف ایک تعارفی کتابچہ نہیں، بلکہ ایک فکری و روحانی رہنما ہے جو دلوں میں دینی جذبات، علمی شوق، اور عملی اصلاح کا جذبہ پیدا کرتا ہے۔ خصوصاً نوجوان نسل کے لیے یہ کتاب ایک ایسی روشنی ہے جو انہیں دین، اخلاق، اور خدمتِ خلق کی حقیقی قدروں سے روشناس کراتی ہے۔

میں مولانا الطاف مدھوبنی کی اس علمی و قلبی کاوش کو دل کی گہرائیوں سے خراجِ تحسین پیش کرتا ہوں، اور دعا گو ہوں کہ اللہ تعالیٰ انہیں علم و عمل کے میدان میں مزید کامیابیاں عطا فرمائے، اور حضرت وستانوی کے فیوض و برکات ہمیشہ ہماری زندگیوں کو منور کرتے رہیں۔

جمیل احمد الیگ، پرنسپل، مدنی ہائی اسکول، شری وردھن، ضلع رائے گڑھ

## نکبتِ وستانوی: میرے خوابوں کا چراغ — بقلم :- مفتی محمد نوشاد عالم مدھونی

اللہ تعالیٰ جب کسی بندے کو اپنے دین کی خدمت کے لیے منتخب فرماتا ہے تو اس کے دل میں تقویٰ و طہارت، اخلاص و للبت، اور خشیت و فہم کی وہ روشنی ودیعت فرماتا ہے جو اس کی راہوں کو منور کر دیتی ہے۔ ایسے افراد اپنے اساتذہ و مشائخ کی تربیت سے فیض یاب ہو کر ان کے نقشِ قدم پر گامزن ہوتے ہیں اور مختصر سے وقت میں وہ کارہائے نمایاں انجام دیتے ہیں جن کی روشنی صدیوں تک اہل نظر کی نگاہوں کو خیرہ کیے رکھتی ہے۔

یہی خدمات بعد میں انکے لیے نیک نامی اور صدقہ جاریہ کا ذریعہ بن جاتی ہیں، اور آنے والی نسلیں ان کے نقشِ قدم پر چل کر اس امانت کو آگے بڑھاتی ہیں۔ ہندوستان کی سرزمین نے جن قدسی نفوس کی برکتیں دیکھی ہیں، ان میں حضرت خواجہ معین الدین چشتی اجمیری، خواجہ نظام الدین اولیاء، خواجہ علاء الدین صابر کلیری، مجدد الف ثانی شیخ احمد سرہندی، شاہ ولی اللہ محدث دہلوی، حاجی امداد اللہ مہاجر مکی اور انکے خلفاء خصوصاً حضرت قاسم نانوتوی، رشید احمد گنگوہی، سید محمد علی مونگیری جیسے اکابرین شامل ہیں، جن کی زندگیاں دین کے ہر شعبے میں روشن مثالیں ہیں۔

اسی قافلہ خدام دین کے ایک تابندہ ستارے، خادم قرآن، معمارِ مدارس و مساجد، حضرت مولانا غلام محمد وستانوی قدس سرہ کی حیاتِ طیبہ بھی بے شمار جہات سے قابل تقلید و رشک ہے۔ اللہ رب العزت نے آپ سے دینِ متین کی ایسی ہمہ جہت خدمات لی ہیں جو تاریخ میں سنہری حروف سے لکھی جانے کے قابل ہیں۔

خصوصاً قرآن کریم کی صحت، تجوید اور قراءت پر آپ نے جو زور دیا، اس کی نظیر کم ہی ملتی ہے۔ آپ کے ادارے سے فارغ التحصیل ہزاروں حفاظ و قراء ملک و بیرون ملک قرآن کریم کی خدمت انجام دے رہے ہیں۔ وہ مقامات جہاں ایک حافظ کا ملنا دشوار تھا، آج وہاں قرآن کے محافظوں کی قطاریں نظر آتی ہیں۔

حضرت وستانوی قدس سرہ نے درسِ نظامی کی بنیاد رکھ کر علوم قرآن و سنت کو عام کرنے کی مخلصانہ کوشش کی، اور قدیم صالح و جدید نافع کے حسین امتزاج کے ساتھ ایسے علما و فضلا کی کھپ تیار کی جو دنیا بھر میں دین کا پیغام عام کر رہے ہیں۔

دینی علوم کے ساتھ عصری تعلیمات کا فروغ بھی آپ کی فکر کا اہم جز رہا۔ آپ نے اسکول، کالج، طبی ادارے اور فلاحی تنظیمیں قائم کیں تاکہ امت کو ایسے ماہرین، اساتذہ، ڈاکٹرز، انجینئرز اور قائدین میسر آئیں جو دین و ملت کی خدمت کے ساتھ قوم کی اجتماعی ترقی کا باعث بنیں۔

افسوس! 4 مئی 2025ء کو علم و عرفان کا یہ آفتاب غروب ہو گیا، اور اپنے پیچھے ہزاروں

علما، طلبہ، مریدین و مجبین کو اشکبار چھوڑ گیا۔۔۔ اِنَّا لِلّٰہِ وَاِنَّا اِلَیْہِ رَاجِعُونَ

ہماری دعا ہے کہ اللہ تعالیٰ ان کی تمام خدمات کو شرفِ قبولیت بخشے، ان کے درجات کو بلند فرمائے، اور ان کے قائم کردہ اداروں کو تا دیر امت کا نفع بخش ذریعہ بنائے، آمین۔

حضرت وستانوی کے ایک عاشق صادق، میرے مخلص و محبوب ساتھی، خوش مزاج عالم دین، مولانا الطاف صاحب اشاعتی یکستوی کو حضرت سے حد درجہ محبت ہے۔ آپ نہ صرف حضرت کے فیض یافتہ ہیں بلکہ اُن کی شخصیت کے ایک ایک پہلو کے عاشق ہیں۔

ان کے الفاظ ہمیشہ حضرت کی توصیف سے تر رہتے ہیں۔ ہم نے حضرت کے بہت سے مجبین دیکھے، لیکن ایسا مخلص، وارفتہ اور حضرت کے رنگ میں رنگا ہوا فرد کم ہی نظر آیا۔ انہی والہانہ جذبات نے آپ کو حضرت وستانوی کی حیاتِ مبارکہ کے روشن گوشوں پر مسلسل لکھنے پر آمادہ کیا، یہاں تک کہ یہ منفرد مضامین ایک کتابی صورت اختیار کر گئے۔ افادہ عام کی خاطر آپ نے ان مضامین کو ترتیب دے کر ایک خوبصورت کتابچہ میں ڈھالا ہے۔ تحریر کا اسلوب منفرد ہے، جس میں ادبی چاشنی، دلی جذبات اور فکری لطافت یکجا ہو کر قاری کے ذوق کو جلا بخشتے ہیں۔ پڑھنے والے کو نہ کوئی بوجھ محسوس ہوتا ہے نہ ثقل، بلکہ طبیعت میں تازگی، دل میں انبساط، اور ذہن و نگاہ میں روشنی محسوس ہوتی ہے۔

موصوف نے اس کتابچہ کا عنوان "نکھتِ وستانوی" رکھا ہے، مگر میں نے ان کی تحریر کو دیکھتے ہوئے اس میں ایک جملے کا اضافہ کیا: "میرے خوابوں کا چراغ"۔ یوں یہ کتابچہ "نکھتِ وستانوی: میرے خوابوں کا چراغ" کے خوبصورت عنوان سے مزین ہوئی۔

دعا ہے کہ رب کریم اس کتابچہ کو شرفِ قبولیت سے نوازے، مؤلف و مرتب کو اجرِ عظیم عطا فرمائے، اور ہم سب کو حضرت وستانوی کے نقشِ قدم پر اخلاص و لہیت کے ساتھ دین و خلق کی خدمت کی توفیق عطا فرمائے۔ آمین۔۔۔ 22/ مئی 2025

## نفسِ جذبات و عقیدت \_\_\_\_\_ بقلم :- مسعود اعجازی اور نگ آبادی

الحمد للہ! مولانا الطاف صاحب اشاعتی مدهوبنی (مدرس مدنی ہائی اسکول شری وردھن ضلع رائے گڑھ) کی مرتب کردہ یہ کتاب ”نکھتِ وستانوی“، ایک نہایت پُر اثر اور دل کو چھو لینے والی تالیف ہے جو سراپا علم و عمل اخلاص و ایثار اور سادگی و وقار کی پیکر شخصیت حضرت مولانا غلام محمد وستانویؒ کی عقیدت و محبت میں ترتیب دی گئی ہے۔

اس کتاب میں مصنف نے نہایت محبت احساس اور خلوص کے ساتھ حضرت وستانویؒ کی زندگی کے واقعات ان سے جڑی یادیں کو جمع کر کے گویا ایک قیمتی خزانے کو محفوظ کر دیا ہے۔ کتاب کا ہر ورق حضرتؒ کی سادگی، انکساری، دینی غیرت، اور خدا ترسی کی خوشبو سے معطر ہے۔ مؤلف نے نہ صرف ایک شخصیت کو بیان کیا ہے، بلکہ ایک زمانے کی دینی فضا اور علمی روایت کو بھی بڑے ادب و احترام کے ساتھ صفحہ قرطاس پر منتقل کیا ہے۔ ان کا انداز بیان سادہ، دلنشین اور محبت آمیز ہے، جو قاری کے دل کو حضرت وستانویؒ کی عظمت سے لبریز کر دیتا ہے۔

یہ کتاب ان تمام حضرات کے لیے ایک بیش قیمت تحفہ ہے جو حضرت مولانا غلام محمد وستانویؒ سے محبت رکھتے ہیں، یا ایسے بزرگوں کی حیات سے روشنی حاصل کرنا چاہتے ہیں جنہوں نے بے نفس ہو کر دین کی خدمت کی۔

اللہ تعالیٰ مولانا الطاف صاحب کی اس محنت کو شرف قبولیت عطا فرمائے مزید کام کرنے کی ہمت اور حوصلہ عطا فرمائے اور حضرت وستانویؒ کے فیوض و برکات سے ہمیں بہرہ ور فرمائے۔ آمین یا رب العالمین

## علمی سفر اور وستانوی چھاؤں

سال 2010 کی وہ ساعتیں آج بھی دل کے آئینے پر روشن ہیں، جب بندہ جامعہ سراج العلوم، بھینڈی میں حفظِ قرآن کی سعادت حاصل کر رہا تھا۔ ظاہری سکون کے ساتھ دل میں ایک غیر مرئی کشش بھی موجود تھی۔

جیسے کوئی ندامت مسلسل پکار رہی ہو۔ وہ پکار خوابوں میں ڈھلتی گئی، اور ایک دن پورے یقین کے ساتھ دل میں گونجی: مجھے اکل کوا جانا ہے!

یوں ایک خواب، ایک حقیقت میں ڈھلنے لگا۔ بندہ جامعہ اکل کوا پہنچا اور حضرت الاستاذ مولانا عیاض صاحب (لاڈساؤنگی، اورنگ آباد) کی پُر نور درسگاہ میں داخلہ لیا۔ حفظِ قرآن کے وہ تین سال صرف تعلیم نہیں تھے، بلکہ روح کی تربیت، فکر کی تشکیل، اور نسبتِ وستانوی سے جڑنے کا ایک مقدس سفر تھے۔

والد محترم اور اہل خانہ کی خواہش تھی کہ بندہ دیوبند یا ندوہ کا رخ کرے، لیکن میرے دل کی دنیا میں تو ایک اور انقلاب برپا تھا۔

میں عشقِ وستانوی کے رنگ میں ایسا رنگ چکا تھا کہ انہی چہروں، انہی نگاہوں اور انہی نسبتوں میں سکون و عرفان محسوس ہوتا تھا۔

عربی چہارم تک تعلیم حاصل کی، پھر والدین کے اصرار پر دوبارہ سراج العلوم، بھینڈی روانہ ہوا تاکہ دیوبند کی راہ نکل سکے۔

میرے احباب دیوبند چلے گئے، مگر دل بے قرار رہا، روح بے چین رہی۔ ہر لمحہ دل یہی کہتا: "یہ راہ نہیں، وہ خوشبو کہیں اور ہے!"

اور بندہ دوبارہ اکل کوا لوٹا اور عربی ششم میں داخلہ لیا۔  
 یہ واپسی محض تعلیمی رجوع نہ تھی — بلکہ روحانی لوٹنے کا نام تھا۔  
 اسی دوران میرے دل میں شاعری کا دریا بہنے لگا۔  
 عروض و بحر سے ناواقف تھا، مگر محبتِ وستانوی کا ایسا سیلاب آیا کہ الفاظ خود بخود صفحے  
 پر اترنے لگے۔  
 میری پہلی منقبت حضرت کے روبرو دارالعلوم سنوری، اکولہ میں پیش کی گئی:

"عالم ہو تو کیسا ہو، خادمِ قرآن جیسا ہو"

پھر جب حضرت وستانویؒ کو گلبرگہ میں "سکریاب ایوارڈ" سے سرفراز کیا گیا، تو زبان پر  
 اشعار جاری ہوئے:

"اے بندہ خدا! تجھ پہ قربانِ زمانہ ہے

ہر لب پر مدح تیری، ہر دل میں ترانہ ہے"

یہ نظم بعد میں یوٹیوب پر خاصی مقبول ہوئی۔  
 قسم بخدا! بندہ خود کو صرف اور فقط وستانوی فکر کا ایک معمولی خادم سمجھتا ہے۔  
 فراغت کے بعد جہاں بھی گیا، یہی خوشبو اپنے ساتھ لے گیا — حضرت وستانویؒ کا فیض،  
 ان کا درد، ان کی نسبت۔

چند خدمات جن میں حضرت کی نسبت کارفرما رہی:

مولانا محسن صاحب (کرمالہ، شولاپور)



حافظ غلام ربانی صاحب (یادگیر، گلبرگہ)  
 حافظ عیاض نواسہ کی نگرانی میں مختلف علاقوں میں:  
 رمضان المبارک میں 50 سے زائد حفاظ کو تراویح کی خدمات  
 چھوٹی بستیوں میں اجتماعی قربانی کا نظم  
 تعمیر مساجد کے لیے مولانا ایوب بھٹکی صاحب کے عاملہ سے رابطہ کر کے (اگنی، کیمیائی  
 شورپور، یاگیر کرناٹک) اور (مگلی، اکلکوٹ شولاپور) میں مکمل مساجد کی تعمیر  
 جہاں جہاں بندہ نے تراویح یا امامت کی خدمت انجام دی، وہاں نوجوانوں کو جوڑ کر ایک  
 مکتب گروپ شروع کیا تاکہ علاقے کے طلبہ آسانی سے تعلیم حاصل کر سکیں  
 اداروں میں یتیم طلبہ کی کفالت کا باقاعدہ نظام  
 یہ تمام خدمات اسی وستانوی چراغ سے منور ہیں، جس نے میرے دل میں اخلاص و  
 خدمت کا شعلہ جلایا۔  
 پھر ایک دن وہ لمحہ آیا — جب حضرتؒ کے وصال کی خبر ملی۔  
 قسم بخدا! پورا گھر غم سے نڈھال ہو گیا۔  
 میں، میرے والدین، میری بہن — سب پر سکتہ طاری ہو گیا۔  
 میری چھوٹی بھانجی، جو اکثر حضرت کا ذکر مجھ سے سنتی تھی، بے اختیار پکار اٹھی:  
 "ماموں! حضرت چلے گئے... وہ 'عالم ہو تو کیسا ہو' والے حضرت؟"  
 میری آنکھیں چھلک گئیں، دل کے بند ٹوٹے، اور محبت کی وہ تڑپ قلم میں اتر آئی۔  
 یہی جذبات صفحے بن گئے، اور یوں "نکھتِ وستانوی" کی بنیاد رکھی گئی —  
 یہ خوشبو سے مہکی ہوئی ایک عقیدت کی کتاب ہے۔

ہمیں اس کاوش کو پیش کرنے میں ان عظیم شخصیات کا شکریہ ادا کرنا لازم ہے جن کی دعائیں، رہنمائی اور حوصلہ سے بندہ لکھتا چلا گیا:

مفتی شمشاد اشاعتی صاحب

مولانا سیماب اشاعتی صاحب

مفتی یاسین اشاعتی صاحب

حضرت الاستاذ مفتی ہلال الدین صاحب (جامعہ اکل کوا)

مفتی متین صاحب (جامعہ اکل کوا)

حضرت مولانا عیاض صاحب (دارالقرآن، اکل کوا)

قاری شفیق صاحب استاذ جامعہ اکل کوا

مفتی نوشاد مدھوبنی

قاضی نعمت اللہ قاسمی

مولانا رحمت اللہ قاسمی

حافظ مسعود اعجازی اورنگ آبادی مہاراشٹری

یہ چند سطور میری زندگی کی جھلک ہیں، جو حضرت وستانوی کی محبت میں بھیگی ہوئی ہیں

— اور آج بھی میری ہر سانس کو معنی بخشی ہیں۔

"نکبتِ وستانوی" ایک چراغ ہے،

جو محبت سے جلتا ہے،

اور میری دعا ہے کہ یہ چراغ رہتی دنیا تک جلتا رہے۔

## سوانح مولانا غلام محمد وستانوی

نام : (مولانا) غلام محمد (وستانوی)

تاریخ پیدائش : 1 جون 1950ء

مقام پیدائش : کوساڑی، ضلع سورت، گجرات، بھارت

نسبت : مولانا کی نسبت بعد میں گاؤں "وستان" سے منسوب ہونے کی وجہ سے "وستانوی" کہلائے۔

• تعلیم و تربیت :

حفظ قرآن : مدرسہ قوت الاسلام، کوساڑی

ابتدائی دینی تعلیم : مدرسہ شمس العلوم، بروڈہ

• اعلیٰ دینی تعلیم:

1964 تا 1972 : دارالعلوم فلاح دارین، ترکیسر

1973ء : دورہ حدیث، مظاہر علوم، سہارنپور

عصری تعلیم : ایم بی اے (MBA)

• علمی و تعلیمی خدمات:

جامعہ اسلامیہ اشاعت العلوم، اکلکوا (مہاراشٹر) :

1979ء میں صرف 6 طلبہ سے اس ادارے کا آغاز کیا

آج یہ ادارہ ایک عظیم دینی و عصری تعلیمی مرکز بن چکا ہے

اس کے تحت: دارالعلوم، اسکول، جونیر کالج، انجینئرنگ، فارمیسی،  
 اور MBBS میڈیکل کالج جیسے جدید تعلیمی ادارے کامیابی سے چل رہے ہیں  
 دارالعلوم دیوبند سے وابستگی:

1998ء میں دارالعلوم دیوبند کی مجلس شوریٰ کے رکن منتخب ہوئے  
 11 جنوری 2011ء کو متہم مقرر کیے گئے  
 23 جولائی 2011ء کو بعض تنازعات کے بعد سبکدوشی اختیار کی  
 خصوصیات:

دینی و عصری تعلیم کا حسین امتزاج  
 اقلیتوں کی تعلیمی پسماندگی کے خاتمے کی عملی کوششیں  
 غیر معمولی انتظامی صلاحیت  
 اخلاص، اصلاحی جذبہ، اور مستقبل بینی

وفات:

4 مئی 2025ء

عمر: 74 سال

اللہ تعالیٰ ان کی مغفرت فرمائے، ان کی خدمات کو قبول فرمائے  
 اور ان کے اداروں کو تا قیامت باقی رکھے۔ آمین یا رب العالمین

## موت ہو ایسی کہ زمانہ دیر تک ماتم کرے

کبھی کبھی کوئی ہستی اتنی عظیم ہوتی ہے کہ وہ صرف جیتی نہیں، بلکہ قوم کے دلوں میں دھڑکتی ہے۔ اور جب وہ رخصت ہوتی ہے، تو نہ صرف زمین پر، بلکہ دلوں میں بھی زلزلہ آجاتا ہے۔

مولانا غلام محمد وستانویؒ کا جانا ایک ایسا زلزلہ تھا، جس نے مدارس کے در و دیوار ہلا دیے، مکاتب کو خاموش کر دیا، منبروں کو ساکت کر دیا، اور لاکھوں آنکھوں کو اشکبار کر دیا۔ اور غم کی وہ گھڑی... جو شاید صدیوں میں آتی ہے۔ یوں محسوس ہوا ۴ مئی ۲۰۲۵ء... دنیا ایک بار پھر خالی ہو گئی...

اک چراغ بجھ گیا،

اک صدا خاموش ہو گئی،

اک سایہ اٹھ گیا،

اک دل سب دلوں سے رخصت ہو گیا...

خبر سن کر دل ایسا دھڑکا جیسے کسی نے اسے نوچ لیا ہو—

ہونٹوں پر کپکپی، آنکھوں میں طوفان،

ہر سانس بوجھ بن گئی،

ہر لمحہ قیامت بن گیا...

یہ وہ منظر تھا جو ہمیں یاد دلاتا ہے جس دن رسولِ اکرم ﷺ کا وصال ہوا۔

جب مسجد نبوی ساکت تھی،

جب آسمان بھی رویا،

جب صدیق اکبرؑ کی زبان سے نکلا:

"مَنْ كَانَ يَعْبُدُ مُحَمَّدًا فَقَدْ مَاتَ مُحَمَّدٌ"

اور آج ہم بھی یہی کہہ رہے ہیں:

"مَنْ كَانَ يَعْيشُ فِي نُورِ وَسْتَانَوِي فَقَدْ انْطَفَأَ ذَلِكَ النُّورُ"

مولانا وستانویؒ کا وجود اکل کوا کی گلیوں سے اٹھا، مگر وہ نظریہ، عزم اور وژن بن گیا۔

جہاں تعلیم ہو، وہاں ان کی خوشبو ہے،

جہاں دین ہو، وہاں ان کا نقش قدم،

جہاں انسانیت ہو، وہاں ان کی آہٹ۔

ان کے ہاتھوں سے علم کے ہزاروں چراغ روشن ہوئے،

ان کے الفاظ نے لاکھوں دلوں کو جگایا،

ان کی نگاہوں نے نسلوں کی تقدیر بدل دی۔

وہ صرف معلم نہیں تھے، رہبر تھے، مرشد تھے، درد کی زبان تھے۔

آج یوٹیوب پر ویڈیوز کی بھرمار ہے،

وائس ایپ پر اسٹیٹس بدلتے ہیں،

مگر ہر جگہ ایک ہی آواز ہے:

مولانا وستانویؒ... ہم یتیم ہو گئے۔

ہر مسجد میں سجدے لرز گئے،

ہر مدرسے میں خاموشی چیخ اٹھی،

ہر استاد نے روتے ہوئے درس دیا،  
 اور ہر شاگرد نے اپنی کاپی پر آنسو بہائے۔  
 اے قبر کے مکین! تُو جا چکا، مگر تُو زندہ ہے۔  
 ہم جانتے ہیں، تُو اب ہمارے بیچ نہیں،  
 مگر۔۔

تیرے خواب ہم دیکھیں گے،  
 تیری جدوجہد ہم بڑھائیں گے،  
 تیرا علم ہم سنبھالیں گے،  
 تیری روشنی ہم پہنچائیں گے۔  
 تُو جس راہ پر چلا، ہم بھی اسی راہ کے مسافر ہوں گے۔  
 تُو جس چراغ کو روشن کر گیا، ہم اسے بجھنے نہ دیں گے۔  
 بس ایک دعا ہے رب سے:  
 زندگی ایسی کہ امت کو نفع دے،  
 موت ایسی کہ زمانہ دیر تک ماتم کرے۔  
 اے اللہ! وہ چراغ تُو بجھ گیا،  
 پر اس کی روشنی باقی رکھ،  
 اس کی محنت کو جاری رکھ،  
 اس کے نام کو عزت دے،  
 اس کی قبر کو جنت کا باغ بنا دے۔۔۔ آمین یا رب العالمین۔

## اکیسویں صدی کا مجدد، ہم سے رخصت ہوا

یہ محض ایک سانحہ ارتحال نہیں، ایک انقلاب کی آخری سانس ہے۔ ایک ایسی شخصیت کا رخصت ہو جانا، جس نے خواب نہیں دیکھے، بلکہ خوابوں کو تعبیر کا لباس پہنایا۔ حضرت مولانا غلام محمد وستانویؒ چلے گئے— لیکن ایک ایسی تاریخ رقم کر گئے جسے وقت کی گرد بھی مٹا نہیں سکتی۔

وہ جن کے بارے میں کہا جاسکتا ہے کہ:

"وہ سایہ بھی تھے، سرور بھی تھے، اور راستہ بھی تھے۔"

آج اشکبار آنکھیں ہیں، رنجیدہ دل ہیں، اور ایک سوال گردش میں ہے: کیا واقعی وہ چلے گئے؟

مولانا وستانویؒ کا قد صرف جسمانی نہیں، فکری، روحانی، تعلیمی اور انقلابی تھا۔ وہ وستان کی ایک بستی میں پیدا ہوئے، لیکن ان کا خواب پورے ہندوستان کی بیداری تھا۔ اور شاید یہی وجہ تھی کہ جب لوگ خوابوں میں سیاست تلاش کرتے تھے، وہ مٹی میں علم تلاش کرتے تھے۔

چالاک کی نہیں، چالاک بصیرت کی علامت تھے وہ۔

انہوں نے جامعہ اسلامیہ اکل کوا کی بنیاد رکھی۔ نہیں، صرف بنیاد نہیں—روح رکھی، حوصلہ رکھا، یقین رکھا۔ اور اس یقین کی طاقت کا عالم یہ تھا کہ چالیس برسوں میں آٹھ سو سالہ تاریخ کا خلا پُر ہو گیا۔

کتنے لوگ آتے ہیں، نعرے لگا کر چلے جاتے ہیں۔



کتنے لوگ آتے ہیں، تصویریں کھنچوا کر رخصت ہو جاتے ہیں۔  
لیکن کچھ لوگ ہوتے ہیں جو کام کر کے خاموش ہو جاتے ہیں،  
اور ان کا کام صدیوں بولتا ہے۔

مولانا وستانوی ان ہی لوگوں میں سے ایک تھے۔

انہوں نے قوم کے لیے کیا کیا؟  
آئیے، ذرا گنتی لگاتے ہیں:

500 سے زائد اسکول آباد کیے،

دینی مدارس، بی ایڈ کالج، فارمیسی، ایم بی بی ایس، انجینئرنگ،

آئی ٹی آئی، پالی ٹیکنیک—سب کچھ۔

لیکن پھر بھی وہ خود مسکراتے ہوئے کہتے:

"یہ سب اللہ کا فضل ہے، میں تو بس وسیلہ ہوں۔"

ہزاروں بیوائیں ان کے عطا کردہ وظائف سے زندگی گزار رہی ہیں۔

لاکھوں یتیم بچے ان کے اداروں میں علم و کردار سے آراستہ ہو رہے ہیں۔

جس بستی میں مایوسی کی دیواریں بلند تھیں، وہاں امید کے مینار کھڑے ہو گئے۔

اور سب سے بڑھ کر، مولانا نے دین اور دنیا کو گلے لگایا،

نہ صرف مسجد آباد کی، بلکہ لیبارٹری بھی سجائی۔

نہ صرف قال اللہ و قال الرسول سنایا، بلکہ انجینئر، ڈاکٹر، سائنسدان، فلاحی کارکن بھی بنایا۔

اب بتائیے، اس مردِ مومن کا نعم البدل کون ہو سکتا ہے؟

دارالعلوم دیوبند کی مجلس شوریٰ میں ان کی موجودگی،

اور کچھ وقت کے لیے ناظم اعلیٰ کا عہدہ —  
یہ سب ان کی عظمت کا بین الاقوامی اعتراف تھا۔  
لیکن پھر ایک دن،  
وقت نے کروٹ لی،  
اور وہ چپکے سے رخصت ہو گئے۔  
نہ کوئی شور، نہ کوئی گلہ، بس  
خاموشی سے اک چراغ بجھ گیا، اور اندھیرے کی دیواریں لرز گئیں۔  
آج ہر آنکھ نم ہے، ہر دل سوزاں،  
ہر ذہن میں سوال ہے:  
کیا اب بھی کوئی ایسا آئے گا؟  
جو علم کا مینار بنے،  
خدمت کا قافلہ چلے،  
اور قوم کو اٹھا کر کھڑا کر دے؟  
ہم بارگاہِ الہی میں یہ دعا کرتے ہیں:  
یا رب! مولانا کی مغفرت فرما، ان کے درجات بلند کر،  
ان کے اداروں کو بقا عطا فرما، اور ہمیں ان کا مشن جاری رکھنے کی توفیق دے۔ آمین۔

ہمارے بعد اندھیرا ہیگازمانے میں  
بہت چراغ جلاوگے تم وشنی کے لئے

## یہ مسند، خوابوں کی نہیں، قربانیوں کی گواہ ہے

یہ لکڑی سے بنی ایک عام سی کرسی نہیں۔  
 یہ ایک چبوترہ نہیں جہاں صرف بیٹھا جاتا ہے۔  
 یہ مسند حضرت وستانویؒ ہے —  
 جس پر بیٹھنے سے پہلے وقت بھی اپنا سانس روک لیتا تھا،  
 یہ وہ مسند ہے،

جہاں سے صرف درس نہیں، درد اٹھا۔  
 جہاں صرف تقریر نہیں، تقدیر بدلی گئی۔  
 یہ وہ جگہ ہے جہاں قلم کو شمشیر سمجھا گیا،  
 اور سوچ کو انقلاب کی بنیاد۔

یہاں سے نکلنے والا ہر لفظ  
 کسی غریب کی امید بنتا،

کسی گمراہ کا راستہ،  
 اور کسی قوم کی صبح۔

حضرت وستانویؒ نے

اپنی عمر کا ایک ایک لمحہ

اس مسند پر گروی رکھ دیا۔

انہوں نے صرف وقت نہیں دیا،

خون دیا، فکر دی، نسلیں سنواری۔

اور اب... یہ مسند خاموش ہے، مگر منتظر بھی۔  
منتظر ہے اُن قدموں کی، جو اُس نقشِ قدم کے وارث ہوں  
جو کبھی یہاں سے اُٹھا کرتے تھے۔

مولانا حذیفہ و اولیس صاحبان!

اب یہ مسند آپ کی طرف دیکھ رہی ہے —  
نہ صرف اس لیے کہ آپ فرزندِ حضرت ہیں،  
بلکہ اس لیے کہ یہ مسند آپ کے دل کی دھڑکن پہچانتی ہے۔  
یہ مسند روایتی وارث نہیں مانگتی، یہ فکری وارث مانگتی ہے،  
وہ جو اکیلے کھڑا ہو کر بھی سچ بولے،  
وہ جو چراغ کی لو سے طوفان کو شرمندہ کر دے،  
وہ جو ماضی کی روشنی میں مستقبل کو تراشے۔  
یہ انقلابی مسند ہے — یہاں بیٹھنے والا صرف شخص نہیں ہوتا،  
سوچ بنتا ہے، صدا بنتا ہے، سلسلہ بن جاتا ہے۔  
اب یہ مسند آپ کے حوالے ہے۔  
یہ ذمہ داری ہے، یہ سوال بھی ہے،  
اور اگر چاہیں... تو یہ جواب بھی بن سکتی ہے۔  
اب وقت ہے کہ آپ وہ باب لکھیں  
جس کے لیے مسند، تاریخ سے درخواست کرتی رہی ہے۔

## مسجدِ مینى کی یادیں

یاد ان کی آگئی مجھ کو، رو لینے دو  
 ابھرے جذبات کو مجھ کو لکھ لینے دو  
 اک خاموشی ہے... اور دل کے اندر کوئی ہلکی سی صدا گونج رہی ہے...  
 وہی صدا جو مسجدِ مینى کی صبحوں میں گونجتی تھی۔  
 وہی "اللہ، اللہ" کی مترنم لے، جو تاریک فضا کو بھی روشن کر دیتی تھی۔  
 اب نہ وہ آواز ہے، نہ وہ سایہ،  
 مگر وہ کیفیت — وہ آج بھی باقی ہے۔  
 آنکھیں بند کرو تو محسوس ہوتا ہے جیسے ابھی بھی حضرت وستانی رحمہ اللہ کی آواز آ رہی  
 ہے،  
 ذکر کی وہ نرمی، وہ رقت،  
 ایسا لگتا ہے کہ کوئی دل کے اندر انگلی رکھ کر کہہ رہا ہو:  
 "ذرا یہاں سے بھی پکارو... یہاں جو درد ہے، وہی دعا بنے گا۔"  
 فجر کا وقت...  
 مینى کی محراب کے قریب حضرت بیٹھے ہیں،  
 ششم اور دورۂ حدیث کے وہ مخصوص طلبہ ساکت و صامت،  
 ذکر کی آواز دھیمی، مگر دل پر بجلی کی طرح گرتی ہوئی...  
 ہر "اللہ" کے ساتھ ایک آنسو، ایک لرزش، ایک جھکاؤ...  
 یہ منظر نہیں، یہ کیفیت ہے — جو صرف محسوس کی جاتی ہے۔

یاد ان کی آگئی مجھ کو، رو لینے دو  
 ابھرے جذبات کو مجھ کو لکھ لینے دو  
 اک خاموشی ہے... اور دل کے اندر کوئی ہلکی سی صدا گونج رہی ہے...  
 وہی صدا جو مسجد مبینی کی صبحوں میں گونجتی تھی۔  
 وہی "اللہ، اللہ" کی مترنم لے، جو تاریک فضا کو بھی روشن کر دیتی تھی۔  
 اب نہ وہ آواز ہے، نہ وہ سایہ،  
 مگر وہ کیفیت — وہ آج بھی باقی ہے۔  
 آنکھیں بند کرو تو محسوس ہوتا ہے جیسے ابھی بھی حضرت وستانوی رحمہ اللہ کی آواز آرہی ہے،  
 ذکر کی وہ نرمی، وہ رقت،  
 ایسا لگتا ہے کہ کوئی دل کے اندر انگلی رکھ کر کہہ رہا ہو:  
 "ذرا یہاں سے بھی پکارو... یہاں جو درد ہے، وہی دعا بنے گا۔"  
 فجر کا وقت...  
 مبینی کی محراب کے قریب حضرت بیٹھے ہیں،  
 ششم اور دورۂ حدیث کے وہ مخصوص طلبہ ساکت و صامت،  
 ذکر کی آواز دھیمی، مگر دل پر بجلی کی طرح گرتی ہوئی...  
 ہر "اللہ" کے ساتھ ایک آنسو، ایک لرزش، ایک جھکاؤ...  
 یہ منظر نہیں، یہ کیفیت ہے — جو صرف محسوس کی جاتی ہے۔  
 پھر عصر آتا...  
 نماز ختم ہوتی ہے...

اور مسجد میں خاموشی چھا جاتی ہے — ایسی خاموشی جیسے خود وقت رک گیا ہو۔  
حضرت بولتے ہیں...

نصیحتیں، واقعات، بزرگوں کے تذکرے،  
ایسے انداز میں کہ لفظ لفظ دل میں اترتا ہے،  
اور آدمی بے اختیار ہو کر کہتا ہے:  
"یا اللہ! یہ جو سن رہا ہوں، یہ صرف الفاظ نہیں... یہ ایک زندگی ہے۔"  
کبھی کبھی حضرت کی آواز رُک جاتی تھی...  
اور صرف آنکھوں سے دو موتی گرتے...  
پھر کہتے:

"میرے بچو، نصیحت سننے کے لیے نہیں، سنبھالنے کے لیے ہے۔"  
ایسی باتوں پر آنکھیں بہتی تھیں،  
دل پگھلتے تھے،

اور مسجد مبینی کی فضا —  
ذکر و نصیحت کی عطر میں بس جایا کرتی تھی۔  
آج... نہ وہ لمحے ہیں، نہ وہ حضرت...  
مگر مسجد کے در و دیوار اب بھی وہ کیفیت سنبھالے ہوئے ہیں۔  
وہ ہوا، جو ان کی سانسوں سے معطر تھی،  
آج بھی کبھی کبھی چلتی ہے...  
اور دل پھر سے رونے لگتا ہے۔

لیکن یہ رونا کمزوری نہیں،  
یہ محبت کا رونا ہے...  
جو رب کے نیک بندوں کی جدائی میں بہتا ہے۔  
پھر ایک اور سایہ —  
حضرت جانشینِ وستانوی رحمہ اللہ  
وہی چراغ، وہی خوشبو، وہی نرمی  
جس نے مبینی کے آنگن میں پھر سے ذکر کی گونج پیدا کی۔  
انہوں نے بتایا کہ مبینی فقط ایک جگہ نہیں،  
یہ ایک سلسلہ ہے —  
دلوں کو جوڑنے والا،  
روحوں کو جگانے والا۔  
اور اب... اے مسجدِ مبینی، آ!  
ساتھ میں ہم سوگ منائیں — مگر وہ سوگ جو بے نوری نہ ہو،  
بلکہ روشنی کا ماتم ہو۔  
ایسا سوگ، جس میں آنکھیں اشکبار ہوں،  
مگر دل امید سے روشن۔  
جس میں یادیں بوجھ نہ بنیں،  
بلکہ چراغ بن کر راہیں دکھائیں۔



## بچوں کے بیچ میں بیٹھا ایک ولی

شعبہ دینیات کی یادگار لمحے  
یہ کوئی تخت پر بیٹھا سلطان نہیں تھا،  
نہ کسی کرسی پر جلوہ افروز متہم...  
یہ تو بچوں کے بیچ میں بیٹھا ایک ولی تھا —  
جس کی مسکراہٹ میں روشنی تھی،  
اور شفقت میں وہ ٹھنڈک، جو فقط دادا کی گود میں ملتی ہے۔  
عصر کی نماز کے بعد، جب سورج ٹیالی روشنی میں ڈھلنے لگتا،  
تب ایک نورانی چہرہ، اپنی عبا کو سمیٹتا،  
بچوں کے ہجوم میں داخل ہو جاتا —  
نہ کسی اعلان کے ساتھ، نہ کسی ہجوم کی توقع لیے،  
بس... دل کے کش کے ساتھ!

یہ شعبہ دینیات تھا...  
جہاں تین ہزار ننھے چراغ، قرآن کے جج کرتے تھے،  
کبھی الجھتے، کبھی ہنستے، کبھی روتے... اور وہ ولی اُن کے بیچ میں بیٹھا  
جیسے کوئی باغبان اپنے پودوں کی سرگوشیاں سن رہا ہو۔  
کوئی بچہ کپڑوں کو پکڑ کر کہتا: "حضرت! نیا جوڑا!"  
تو حضرت کی آنکھیں جھک کر مسکرا دیتیں،  
جیسے کہہ رہی ہوں: "مبارک ہو، میرے دل کے سلطان!"

کوئی کہتا: "آج لڑ پڑا تھا فلاں سے!"

حضرت تہقہہ لگا دیتے:

"چلو، اب صلح ہو گئی نا؟ جنتی بچوں کو لڑنا نہیں چاہیے!"

اور بچے پھر ہنس پڑتے۔

کیا یہ مدرسہ تھا؟ یا جنت کا منظر؟

جہاں بچے کھیل بھی رہے تھے،

اور کسی ولی کے قدموں سے برکت بھی لے رہے تھے!

یہ تربیت تھی... محبت میں گندھی ہوئی،

یہ نصیحت تھی... بغیر خطبے کے،

یہ کفالت تھی... بغیر احسان کے۔

حضرت وستانوی کے ہاتھ میں نہ چھڑی تھی، نہ فائل،

بس دل تھا — جو ہر بچے کے ساتھ دھڑکتا تھا۔

یہ تصویر ہم کیسے بھول سکتے ہیں؟

یہ سبق ہمیں کون سکھائے گا؟

کہ تعلیم، تربیت، محبت اور روحانیت

سب ایک ہی گود میں سما سکتے ہیں...

اگر دینے والا، ولی ہو —

اور لینے والے، معصوم چراغ۔

## قربانی کا چراغ، جس سے لاکھوں چولہے جلتے رہے

ابھرے جذبات ہیں لکھ لینے دو  
 کہتے ہیں۔ کچھ لوگ دنیا میں صرف جیتے نہیں، چراغ بن کر جلتے ہیں۔  
 ان کی زندگی محض سانسوں کی گنتی نہیں ہوتی —  
 وہ سراپا فیض، سراپا خدمت، اور سراپا دعا ہوتے ہیں۔  
 مولانا غلام محمد وستانوی رحمہ اللہ۔  
 ایسا ہی ایک روشن چراغ تھے،  
 جن کی قربانیوں کی حد نہ کوئی تاریخ سمجھ سکی،  
 نہ الفاظ ادا کر سکے۔  
 وہ صرف ادارے نہیں بناتے تھے۔  
 وہ دلوں کو آباد کرتے تھے۔  
 وہ صرف مدرسے نہیں چلاتے تھے۔  
 بلکہ روٹیاں، عزتیں، سایے اور نسبتیں بانٹتے تھے۔  
 کہاں سے شروع کریں؟  
 اس واقعے سے...

جب ایک خادم کا ہاتھ مشین میں آ کر کٹ گیا،  
 لوگوں نے کہا: اب بیکار ہو چکا، نکال دیں،  
 مگر حضرت نے فرمایا: خدمت جسم سے نہیں، جذبے سے ہوتی ہے!  
 اور وہ خادم، زندگی بھر خدمت کا استعارہ بن گیا۔

یا اُس وقت کو یاد کریں...  
 جب ایک استاد کا انتقال ہوا،  
 تو حضرت نے بیوہ کو وظیفہ،  
 انکے بچوں کو نوکری،  
 اور ادارے کو پھر سے سہارا دیا۔  
 کیونکہ ان کے لیے ادارہ، خاندان تھا،  
 اور خدمت، محض کام نہیں، عبادت۔  
 ایسے لوگ دنیا سے رخصت نہیں ہوتے...  
 وہ زمانے کی نبض میں اتر جاتے ہیں۔  
 مولانا کلیم صدیقی کا ایک جملہ آج بھی روح کو چھو جاتا ہے:  
 اللہ والوں سے صرف عقیدت نہ رکھو... تمہارا رزق بھی انہی کی نسبت سے جڑا ہوتا ہے!  
 یہ سن کر دل فوراً حضرت وستانویؒ کی طرف کھینچتا ہے...  
 کہ کیسے ان کی خاموشی بھی صدائیں تھی،  
 اور ان کی دعا بھی کسی یتیم کے ماتھے کا سکون۔  
 ان کے بنائے ہوئے ادارے —  
 وہ صرف اینٹ پتھر کا جوڑ نہیں تھے،  
 وہ تربیت کے باغ تھے...  
 جہاں استاد کو وقار، طالب علم کو ادب، خادم کو عزت،  
 اور ہر مہمان کو محبت دی جاتی تھی۔

آج وہ جسمانی طور پر ہمارے درمیان نہیں،  
 لیکن ان کا فیض... ہزاروں گھروں میں چولہے کی آنچ بن کر زندہ ہے،  
 یتیموں کی آنکھوں میں وقار کی چمک ہے،  
 اور دینی تعلیم کے میدان میں استقامت کا ستون ہے۔  
 ہم نے ایک ولی کو رخصت ہوتے دیکھا ہے...  
 لیکن ان کے دیے ہوئے چراغ ابھی بجھے نہیں۔  
 یہ قربانی کا چراغ۔

جس سے لاکھوں چولہے جلتے رہے،  
 جس سے لاکھوں دل منور ہوئے،  
 اور جو اب بھی اپنی روشنی سے  
 ہمارے راستوں کو جگمگا رہا ہے۔  
 قلندر ہر چہ گوید، دید گوید  
 (قلندر وہی کہتا ہے، جو وہ دیکھتا ہے)  
 آج اگر کوئی پوچھے، کہ "ولی کی پہچان کیا ہے؟"  
 تو بس اتنا کہہ دینا: "جو زندگی میں روشنی دے... اور مر کے بھی اندھیرے نہ چھوڑے  
 - وہ ولی ہوتا ہے۔" ہم حضرت وستانویؒ کے شکر گزار بھی ہیں،  
 مقروض بھی... اور اب اس نسبت کے امین بھی۔  
 آئیے، اس چراغ کو تھام لیں... تاکہ ہم بھی کسی کے لیے روشنی بن سکیں۔

## قرآن کا سپاہی، حرم کا راہی

دارالقرآن اور طلبہ دارالقرآن سے وابستہ حضرت وستانویؒ کی یادگار لمحے  
 کبھی کسی نے قرآن سے ایسی شدت سے محبت کی ہے  
 کہ نیند کو قربان کر دیا ہو؟ اور بیماری کو پیچھے چھوڑ دیا ہو؟  
 ہزاروں مصروفیات کے باوجود قرآن کے طلبہ کی تلاوت کو اپنی زندگی کا حاصل جانا ہو؟  
 ہم نے ایک ایسے مردِ قلندر کو دیکھا —  
 جس کی صبح سورج کی روشنی سے نہیں،  
 بلکہ حفاظ کے آنسوؤں سے روشن ہوتی تھی۔  
 جو دن کا آغاز تلاوت کی آواز سے کرتا،  
 اور رات کا اختتام طلبہ کے سبق کی پختگی کی فکر میں کرتا۔  
 لیکن ان کی زندگی کا سب سے مقدس لمحہ  
 وہ ہوتا تھا جو فجر سے پہلے آتا۔  
 جب جامعہ کی فضا خاموش ہوتی،  
 اذان کی صدا ابھی دور ہوتی،  
 اور تین ہزار طلبہ تہجد کے بعد  
 خشوع سے سبق دہرا رہے ہوتے۔  
 یہ وہ لمحہ ہوتا جب وہ خادمِ قرآن،  
 اپنی مخصوص نرم رومال اوڑھے،  
 دارالقرآن کی ہر کلاس میں آہستہ قدموں سے داخل ہوتے۔

کبھی دروازے پر رک کر سنتے،  
 کبھی کسی بچے کے قریب جا کر قراءت کی تصحیح کرتے،  
 کبھی کسی استاذ کی پشت پر دستِ شفقت رکھتے،  
 اور اکثر، بس خاموشی سے دیکھتے ہوئے  
 اپنی آنکھوں سے دعا مانگتے۔  
 یہ محض جائزہ نہیں ہوتا تھا —  
 یہ ایک عاشقِ قرآن کی نگہبانی ہوتی تھی۔  
 وہ فرمایا کرتے:

"میرے پیارو! سبق پختہ کرو۔  
 جب سبق پکا، تو سبق پارہ پکا،  
 جب سبق پارہ پکا، تو دور پکا،  
 اور جب قرآن پکا،  
 تو حافظِ قرآن کبھی نظریں نہ چرائے گا، نہ بہانے بنائے گا۔"  
 اور ایک اور نصیحت تھی:

"قرآن کی حفاظت مکمل حفظ سے نہیں،  
 بلکہ نمازوں اور اوابین کی تلاوت سے بھی ہوتی ہے،  
 چاہے صرف پاؤ پارہ ہی کیوں نہ ہو۔  
 جب دل میں قرآن اترتا ہے،  
 تب وہ زبان سے نکلنے کے قابل ہوتا ہے۔"

جامعہ اکل کوا کا دارالقرآن —

یہ ان کی روح کا مسکن تھا۔

جہاں ہر طالب علم ان کے دل کی دھڑکن تھا۔

ان کا نعرہ ہوتا:

"کتاب اللہ سے وابستہ ہو جاؤ،

بیت اللہ خود تم سے جڑ جائے گا۔"

اور دنیا نے دیکھا —

دیہات کے معصوم بچوں نے قرآن کے مسابقتوں میں

ایسی شاندار کامیابیاں حاصل کیں

کہ ان کے اساتذہ اور والدین کو عمرہ کی سعادت نصیب ہوئی۔

وہ خود سو سے زائد بار

حریم شریفین کی زیارت سے مشرف ہوئے،

مگر ہر بار واپس آ کر

قرآن کے طلبہ کے لیے نئی فکر، نیا نظام، نیا جذبہ لے کر آئے۔

ان کا فرمان ہوتا:

"بچوں! رونے والے بنو،

اساتذہ کا ادب کرو،

اور اپنے ماتحتوں کے ساتھ حسن سلوک کرو۔"

ان کا مشن صرف حفظ نہیں — پختگی تھا۔

ان کی تعلیم صرف سبق نہیں — وابستگی تھی۔



ان کی دعوت صرف خطاب نہیں — خلوص کی صدا تھی۔  
 جب بھی حفاظِ کرام ان سے ملنے آتے،  
 وہ ایک عجیب والہانہ انداز میں ان کا استقبال کرتے،  
 اکرام کرتے، قرآن سنتے اور فرمایا کرتے:  
 "یہ قرآن کے حافظ ہیں،

ہمارے دلوں میں ان کی قدر ہونی چاہیے۔"  
 اور جب ایک حافظِ قرآن نے مکمل دور کیا،  
 حضرتؐ نے اسے گلے لگایا اور روتے ہوئے فرمایا:  
 "یہ میرا ذخیرہ آخرت ہے۔"

ایک موقع پر مسجدِ نبوی میں کھڑے ہو کر  
 رب کے حضور عرض کیا:

"یا رسول اللہ، میں نے آپ کے بچوں کو آپ کی کتاب سے جوڑنے کی کوشش کی ہے۔"  
 آخری ایام میں، بیماری کی شدت کے باوجود،  
 ہسپتال میں پورے ادب سے قرآن سنا،  
 ایک حافظِ قرآن کی تلاوت پر آبدیدہ ہو کر کہا:  
 "جب تک یہ آوازیں گونجتی ہیں، میں زندہ ہوں۔"

یا اللہ!

ہمیں بھی وہی اخلاص، وہی محبت عطا فرما  
 جو حضرت وستانویؐ کے دل میں قرآن کے لیے تھی۔

ہمارے مدارس کو ان جیسی شخصیات کی روشنی عطا فرما۔  
 ان کے لگائے ہوئے علمی و روحانی باغ کو ہمیشہ ہرا بھرا رکھ۔  
 اے ربِ کریم!

جن قدموں نے قرآن کے راستے چُنے،  
 جن آنکھوں نے حفاظ کی راتوں کو اپنی دعاؤں سے سینچا،  
 جن ہونٹوں نے ہر صبح قرآن کی پختگی کی بات کی —  
 ان کے درجات بلند فرما،

ان کے خوابوں کو ہمارے ہاتھوں پورا کر،  
 اور ان کی تربیت یافتہ نسل کو دین کا سچا خادم بنا۔  
 یا رب العالمین!

انہیں جنت الفردوس میں،

قرآن کے نور، اور نبی اکرم صلی اللہ علیہ وسلم کی شفاعت کے ساتھ جگہ عطا فرما۔  
 آمین، ثم آمین

## نظام وستانوی کے یادگار لمحے

فَقُولُوا لَهُمْ مَرْحَبًا، مَرْحَبًا  
کی عملی تفسیر حضرت وستانویؒ  
کچھ الفاظ محض الفاظ نہیں ہوتے۔

وہ نبی کا تبسم ہوتے ہیں، وصیت کا سایہ ہوتے ہیں،  
اور بعض اوقات وہ جملے نہیں، پوری حیات ہوتے ہیں۔  
ایسا ہی ایک نورانی جملہ:

"فَقُولُوا لَهُمْ مَرْحَبًا، مَرْحَبًا، بِوَصِيَّةِ رَسُولِ اللَّهِ ﷺ"  
(سنن ابن ماجہ،)

مکمل حدیث:

عن أنس قال: قال رسول الله ﷺ:

"سَيَأْتِيَكُمُ أَقْوَامٌ يَطْلُبُونَ الْعِلْمَ، فَإِذَا رَأَيْتَهُمْ فَقُولُوا لَهُمْ: مَرْحَبًا مَرْحَبًا،  
بِوَصِيَّةِ رَسُولِ اللَّهِ ﷺ، وَاقْنُوهُمْ."

(سنن ابن ماجہ، باب تعظیم الحدیث وأہلہ، حدیث: 247)

ترجمہ: حضرت انس رضی اللہ عنہ سے روایت ہے کہ رسول اللہ ﷺ نے فرمایا:  
"تمہارے پاس کچھ لوگ علم کی طلب میں آئیں گے، جب تم انہیں دیکھو تو ان سے  
کہو: مرحباً مرحباً، رسول اللہ ﷺ کی وصیت کے مطابق — اور ان کی خدمت کرو۔"

### حضرت وستانویؒ — حدیث کی مجسم تفسیر

حضرت مولانا غلام محمد وستانویؒ نے اس حدیث کو صرف پڑھا نہیں،  
بلکہ اسے روح کا چراغ بنایا،

دل پر نقش کیا،

اور پوری زندگی کو اس کا زندہ ترجمہ بنا دیا۔

وہ وستان کی چھوٹی سی بستی سے اٹھنے والا مردِ درویش،

جس نے جامعہ اسلامیہ اکل کواں جیسے علم کے قلعے کی بنیاد رکھی۔

جہاں ہر طالب علم ایک چراغ تھا روشنی پھیلانے والا۔

15 ہزار سے زائد طلبہ، درجنوں شعبے،

لیکن حضرتؒ کے دل میں ہر طالب علم ایک الگ کہانی رکھتا

حضرت وستانویؒ کے نزدیک "مرحبا" کا مطلب تھا:

یتیم کے کندھے پر ہمدردی کا ہاتھ

غریب کے چہرے پر عزت کی مسکراہٹ

سردی میں چادر، گرمی میں سایہ

بچوں کے کپڑے دھلوانے تک کا التزام

بیمار کے لیے دوا، ساتھ دل کی دعا

یہ "مرحبا" صرف زبان پر نہیں،

بلکہ خدمت، اخلاق، ایثار اور محبت کا زندہ نظام تھا۔

جب چھٹیاں آتیں، حضرتؒ بے چین ہو جاتے:

کہیں کوئی طالب علم گھر جانے سے محروم نہ رہ جائے۔

خود بنگ کا آسان انتظام  
 راہ خرچ کے لیے نقد رقم  
 الوداعی لمحات میں رقت بھری دعائیں  
 اسٹیشن تک ساتھ جانا  
 اور واپس آکر خاموش آنکھوں کا نم ہونا  
 یہ سب کچھ محض انتظام نہیں تھا، سنتِ رسول ﷺ کی دھڑکن تھی۔  
 کورونا کا بحران - محبت کی نئی صورت  
 جب دنیا بند ہو گئی، دروازے مقفل، راستے مسدود،  
 تو بھی حضرتؐ کا قافلہ نہ رکا۔  
 خصوصی ٹرینوں کا بندوبست کیا،  
 ہر طالب علم کو بخیر و عافیت گھر پہنچایا۔  
 جامعہ کی ٹیم ملک کے ہر ضلع، ہر گاؤں، ہر صوبے تک پہنچی۔  
 یہ فقط ایک تدبیر نہ تھی —  
 یہ وصیتِ نبوی ﷺ کی اطاعت تھی!  
 اکل کواں، سورت، بدناپور  
 تین شہروں میں مفت اسپتال  
 جہاں صرف علاج نہیں ہوتا تھا، عزت ملتی تھی۔  
 اور سب سے بڑھ کر:

"اللہ شفاء دے، علم دے، عزت دے!"

فارغین صرف طالب علم نہیں، دل کی دھڑکن تھے  
حضرتؒ اپنے فارغین کو بھولتے نہیں تھے۔

شادی کا مسئلہ ہو یا ملازمت کا  
کسی کا کاروبار، کسی کا قرض  
کسی کا ہجرت کا سفر، کسی کا علاج  
حضرتؒ ہر ایک کا ساتھ دیتے، مشورہ دیتے، دعا دیتے۔

حضرت وستانویؒ نے "فَقُولُوا لَهُمْ مَرْحَبًا"  
کو صرف زبان سے نہیں، اپنی حیاتِ مبارکہ سے ادا کیا۔  
وہ جہاں گئے، وہاں علم بسا۔  
وہ جہاں رکے، وہاں محبت مہکی۔  
وہ چلے گئے..... لیکن "مرحبا" کی خوشبو آج بھی باقی ہے۔  
آج بھی..... ہر جامعہ کی فضا میں، ہر طالب علم کی آنکھ میں  
ہر دعا کی صدا میں، حضرتؒ کی محبت گو نجی ہے۔  
ادائیں انکی یاد رہیگی، باتیں انکی یاد رہیگی  
آہ! وستانوی.....

اللّٰهُمَّ اجْعَلْ قَبْرَهُ رَوْضَةً مِنْ رِيَاضِ الْجَنَّةِ، وَارْفَعْ درجَتَهُ،

وَابْعَثْهُ مَعَ النَّبِيِّينَ، وَالصَّادِّيقِينَ، وَالشَّهَدَاءِ، وَالصَّالِحِينَ۔ آمین۔

## نئی صبح کے دو سپاہی

(مولانا محمد الیاسؒ اور مولانا غلام محمدؒ وستانویؒ کے تجدیدی سفر کا روح پرور منظر)

اندھیرا صرف سورج کے غروب ہونے کا نام نہیں ہوتا۔

بسا اوقات یہ دل میں اترتا ہے، روح پر سایہ ڈال دیتا ہے۔

ایسے میں آنکھیں کھلی ہوتی ہیں، مگر بصیرت اندھی؛

سجدے ادا ہوتے ہیں، مگر روح غائب؛

قرآن موجود ہوتا ہے، مگر دل سے دور؛

مسجیدیں کھلی ہوتی ہیں، مگر ویران۔

تاریخ اسلام کے کئی ادوار ایسے گزرے ہیں،

جب امت غفلت کی نیند میں تھی،

اور ہر طرف دین صرف رسم بن کر رہ گیا تھا۔

ایسے اندھیرے دور میں اللہ تعالیٰ

نے بیسویں اکیسویں صدی میں دو عظیم ہستیوں کو امت کی رہنمائی کے لیے چن لیا

دو روشن چراغ، دو بیدار دل،

دو "نئی صبح کے سپاہی":

مولانا محمد الیاسؒ اور مولانا غلام محمدؒ وستانویؒ۔

1926 کی دہائی کا ہندوستان...

غلامی کا شکنجہ سخت، امت کا حال بدترین، خاص طور پر میوات کا علاقہ۔

جہاں لوگ نام کے مسلمان تھے، مگر دین سے غافل۔  
 نہ نماز، نہ روزہ، نہ قرآن، نہ علم،  
 مسجدیں کھنڈر، منبر خاموش، دین صرف روایت۔  
 ایسے ماحول میں ایک درویش اٹھا،  
 جس کے دل میں درد تھا،  
 جس کی آنکھوں میں امت کا خواب تھا۔  
 حضرت مولانا محمد الیاس کاندھلویؒ۔  
 انہوں نے نہ کوئی سیاسی تحریک چلائی،  
 نہ شہرت کی راہیں اپنائیں،  
 بلکہ اخلاص، سادگی اور فقر کے ساتھ گاؤں گاؤں،  
 بستی بستی لوگوں کو دین کی طرف بلایا۔  
 ان کا پیغام سادہ مگر انقلابی تھا:  
 "آؤ! دین کو سیکھو، اپناؤ، اور دوسروں تک پہنچاؤ!"  
 اسی جذبے سے انہوں نے تبلیغی جماعت کی بنیاد رکھی۔  
 چھ اصولوں پر مبنی یہ جماعت جلد ہی ایک عالمی تحریک بن گئی:  
 کلمہ، نماز، علم و ذکر، اکرامِ مسلم، اخلاصِ نیت، دعوت و تبلیغ  
 مولانا الیاسؒ کا خواب یہ تھا کہ:  
 "ہر مسلمان دین کا داعی بن جائے!"  
 ان کا یہ جملہ وقت کی قید سے نکل کر تاریخ کی روشنی بن گیا۔



انہوں نے بند مسجدوں کو آباد کیا،  
 اور امت کو دین کی اصل روح سے جوڑ دیا۔  
 دوسرا سپاہی: مولانا غلام محمد وستانوی۔  
 مولانا الیاسؒ کی تحریک نے مسجدوں کو آباد کر دیا،  
 لیکن ایک اور خلا باقی تھا —  
 قرآن کو دلوں سے جوڑنے کا۔  
 قرآن پڑھنے والے کم،  
 سمجھنے والے اور بھی کم،  
 امام موجود تھے،  
 لیکن رہنمائی کا جذبہ کمزور۔  
 ایسے میں ایک اور چراغ جلتا ہے۔  
 مولانا غلام محمد وستانویؒ،  
 اکل کو (مہاراشٹر) سے اٹھنے والا یہ سپاہی  
 قرآن کی تجدید کا علم بردار بنا۔  
 انہوں نے 1979ء میں ایک خواب دیکھا:  
 کہ ہر گاؤں، ہر بستی، ہر مسجد میں  
 ایک حافظ، ایک قاری، ایک تربیت یافتہ امام موجود ہو۔  
 قرآن صرف حفظ نہ ہو،  
 بلکہ تجوید، صوت، معانی، اور شعور کے ساتھ دلوں میں اترے۔

انہوں نے جامعہ اشاعت العلوم، اکل کوا کو بین الاقوامی معیار کا ادارہ بنایا۔  
 ہزاروں بچوں کو قرآن سے جوڑا،  
 اماموں کی تربیت صرف فقہی نہیں،  
 بلکہ روحانی، اخلاقی اور دعوتی بنیادوں پر کی۔  
 قرآن ان کے لیے کتاب نہیں،  
 زندگی کا مرکز تھا۔  
 وہ کہا کرتے تھے:

"دعوت کے بعد اگر کچھ اہم ہے، تو وہ قرآن کی تجدید ہے!"  
 یہ دونوں شخصیات مختلف میدانوں کے شہسوار تھے:  
 مولانا الیاسؒ — دعوت کے داعی  
 مولانا وستانویؒ — قرآن کے معلم  
 لیکن دونوں کا مشن ایک تھا:  
 امت کی بیداری۔

ایک نے امت کو جگایا،  
 دوسرے نے اسے قرآن سُنا یا۔  
 ایک نے بند مسجدوں کے تالے توڑے،  
 دوسرے نے ان مسجدوں میں نورِ قرآن کی خوشبو بکھیری۔  
 ایک نے سجدہ سکھایا،  
 دوسرے نے سجدے میں رونا سکھایا۔

آج ہمارے پاس روشن مسجدیں ہیں،  
 خوبصورت مدارس ہیں، معیاری ادارے ہیں،  
 لیکن کیا ہمارے دل بھی روشن ہیں؟  
 کیا ہم نے ان دونوں سپاہیوں کے مشن کو اپنایا؟  
 یا صرف ان کی تقاریر، جلسے، یا تصویریں کافی سمجھ لی ہیں؟  
 آج بھی کوئی مسجد بند ہے،  
 کوئی بچہ قرآن سے محروم ہے،  
 کوئی دل بے نور ہے،  
 کوئی گاؤں امام سے خالی ہے۔  
 قافلہ جاری ہے...

مولانا محمد الیاسؒ اور مولانا غلام محمدؒ وستانویؒ کی روشنی  
 صرف تاریخ کا حصہ نہیں۔  
 بلکہ آج بھی ایک زندہ دعوت ہے۔ یہ قافلہ جاری ہے...  
 اور ہر دور اپنے "تیسرے سپاہی" کا منتظر ہوتا ہے۔  
 تو کیا ہم نئی صبح کے تیسرے سپاہی بننے کے لیے تیار ہیں؟  
 آؤ! دین کو سیکھو، قرآن سے رشتہ جوڑو،  
 دعوت دو، تلاوت کرو، اور امت کو جگاؤ!  
 یہی ان بزرگوں کی پکار ہے، اور یہی "نئی صبح" کا سفر ہے...

## ادھورا خواب، شرمندہ تعبیر (نوائے باندوی حضرت وستانوی)

دنیا کی تاریخ میں بعض خواب صرف آنکھوں میں نہیں دیکھے جاتے، وہ سینوں میں بس جاتے ہیں۔ کچھ خواب ایسے ہوتے ہیں جو ایک انسان دیکھتا ہے اور کوئی دوسرا انہیں تعبیر بخشتا ہے۔ کچھ مشن ایسے ہوتے ہیں جو ایک نسل سے شروع ہو کر دوسری نسل کے ہاتھوں میں اپنی تکمیل پاتے ہیں۔ یہی خواب اور یہی مشن جب علم، ایمان اور اخلاص کے سانچے میں ڈھلتے ہیں تو تاریخ میں ہمیشہ کے لیے نقش ہو جاتے ہیں۔

علم کی دنیا میں ایسے کئی روشن لمحے آئے جب قلم رک گیا، لیکن مشن تھما نہیں۔ مولانا جلال الدین محلیؒ نے قرآن کریم کی تفسیر کا عظیم کام شروع کیا، مگر تقدیر نے مہلت نہ دی۔ وہ دنیا سے رخصت ہو گئے، لیکن ان کا کام نامکمل نہ رہا۔ ان کے شاگرد خاص، امام جلال الدین سیوطیؒ نے اُسی زبان، اُسی اسلوب اور اُسی روح کے ساتھ بقیہ تفسیر مکمل کی، یوں "تفسیر جلالین" دو جلالوں کا امتزاج بن کر علم کی دنیا میں مقام بلند پر فائز ہوئی۔ دو جسم، ایک روح کی تفسیر۔

اسی طرح جب علامہ شبلی نعمانیؒ نے سیرت النبیؐ پر کام کا آغاز کیا تو انکے پیش نظر صرف ایک کتاب نہیں بلکہ ایک فکری عمارت تھی۔ بد قسمتی سے وہ یہ عمارت مکمل نہ کر سکے۔ ان کے شاگرد سید سلیمان ندویؒ نے نہ صرف اسے مکمل کیا، بلکہ اسے نئی جہت دی۔ سیرت نگاری کا وہ باب رقم ہوا جو آج بھی ادب، تحقیق اور اخلاص کی مثال ہے۔

یہی تسلسل ہمیں حضرت قاری صدیق احمد باندویؒ اور حضرت وستانویؒ کی زندگیوں میں بھی نظر آتا ہے، حضرت باندویؒ ایک ایسے دور میں اٹھے جب علم کی روشنی شہروں میں محدود

تھی اور دیہات علم کے پیاسے تھے۔ ان کی زندگی ایک درد کی ترجمان تھی۔  
امت کا درد، قرآن کا درد، علم کا درد۔ ان کا خواب تھا کہ:

علم دین ہر در و دیوار پر ہو،

ہر دل میں سنت کی روشنی ہو،

اور ہر گھر میں قرآن کی تلاوت ہو۔

انہوں نے "تحریک مکاتب" کی بنیاد رکھی۔ ایک ایسی تحریک جس کا مقصد تھا کہ علم دیہات کی گلیوں میں بولے، اور قرآن کی آواز ہر گھر میں گونجے۔ ان کا اندازِ فکر محض درسی نہیں تھا، وہ علم کو عبادت اور دعوت سمجھتے تھے۔ ان کی تحریریں فتوے نہیں، بلکہ فکر و جذبے کے مرقعے تھیں۔

پھر ایک دن وہ چراغ بجھ گیا، لیکن یہ چراغ بجھنے کا نہیں، چراغ سے چراغ جلنے کا وقت تھا۔ حضرت وستانویؒ نے اس خواب کو، اس مشن کو، اس درد کو اپنے دل میں زندہ رکھا۔ انہوں نے نہ صرف تحریک مکاتب کو وسعت دی، بلکہ اسے نئی سمت عطا کی۔ ان کے خطابات میں علم صرف الفاظ نہیں، درد بن کر بہتا تھا۔ ان کے مدارس میں صرف علماء نہیں، خادینِ دین تیار ہوتے تھے۔

حضرت وستانویؒ کی فکری بنیاد وہی تھی جو حضرت باندویؒ کی تھی:

علم نصاب نہیں، ایک روشنی ہے

جو نسل در نسل دلوں میں منتقل ہونی چاہیے۔

انہوں نے نوائے باندویؒ کو پھر سے جلا دی۔

انہوں نے خواب کو تعبیر بنایا، اور تعبیر کو مشن۔

اب سوال یہ ہے:  
 کیا ہم صرف پڑھنے والے ہیں؟  
 یا ہم بھی اس قافلے کے مسافر بن سکتے ہیں؟  
 کیا ہم بھی ان ادھورے خوابوں کو اپنے عمل سے مکمل کر سکتے ہیں؟  
 یہ وقت ہے کہ ہم سوچیں، جاگیں، اور اپنے حصے کا چراغ جلائیں۔  
 یہ چراغ سے چراغ جلنے کا عمل ہے،  
 بشرطیکہ کوئی دل ہو — جو لو کو تھام سکے۔

## غم کی گونج، ہر سمت حضرت وستانوی کی یاد

جہاں کہیں دل دھڑکا، وہاں تعزیتی مجلس برپا۔ کہیں سسکیاں، کہیں آہیں، کہیں خاموشی کی زبان میں دعا۔ حضرت کی رحلت کوئی معمولی خبر نہ تھی، یہ تو ایسا درد تھا جو کانوں سے نہیں، دلوں سے سنا گیا۔ نہ کوئی زبان خاموش رہی، نہ کوئی دل بے خبر۔

ہر گاؤں، ہر کوچہ، ہر بستی کی فضا ایک ہی صدا سے لبریز ہوئی: یاد... دعا... اشک... کہیں مسجدوں میں فرشِ غم بچھا، کہیں مدرسوں میں نامِ حضرت لے کر آنکھیں برسات بنیں، کبھی ٹوٹی جھونپڑیوں میں، کبھی صحنِ خانقاہ میں، کبھی کسی حجرے میں بیٹھے چند دل گرفتہ چہرے "إِنَّا لِلّٰهِ وَإِنَّا إِلَيْهِ رَاجِعُونَ" پڑھتے رہے، سسکیوں کی ترجمانی کرتی ہوئی زبانیں، اور لرزتے ہوئے دل، کیونکہ حضرت وستانوی، صرف درسگاہوں کے استاد نہ تھے، وہ دلوں کے معلم تھے، اور امت کی روح میں اترنے والا نغمہ۔ یہ تعزیتی مجالس، صرف غم کا اظہار نہیں، بلکہ فکرِ حضرت کی تکرار ہیں، جن میں وہ اخلاص، وہ علم، وہ خشیت تازہ ہو رہی ہے، جو حضرت کی زندگی کا حاصل تھی۔

اے ربِ کریم! ان سسکیوں کو صدا بنا دے،  
ان آنکھوں کے غم کو حضرت کی بخشش کا وسیلہ بنا دے،  
اور ہمیں ان کی فکر کا وارث بنا دے۔ آمین، یا رب العالمین

## اکل کواں کی صبحِ ثانی

اکل کواں کی صبحِ ثانی مشن وستانوی کے نو بہار رہنما

(حضرت مولانا حذیفہ وستانوی دامت و برکاتہم)

جب شب کاسایہ گہرا ہو، اور ستارے بھی اداسی اوڑھ لیں، تو افق پر ایک نئی صبح کی امید جنم لیتی ہے۔ اور جب کوئی آفتاب غروب ہو جائے، تو اس کی کرنیں کسی اور افق پر طلوع ہونے کے لیے تیار ہو جاتی ہیں۔

ایسا ہی ایک پر نور منظر ہم نے دیکھا، جب حضرت مولانا غلام محمد وستانویؒ کا آفتابِ علم و عمل، سکوتِ ابدی میں چلا گیا۔ ہر آنکھ اشکبار ہوئی، ہر دل بے قرار ہوا، ہر گوشہٴ علم خاموش ہوا۔ لیکن اُسی لمحے، اُسی ویرانی میں ایک نئی روشنی کی کرن پھوٹی۔

مولانا حذیفہ وستانوی دامت برکاتہم کی صورت میں۔

یہ چہرہ کوئی نیا نہیں، یہ آواز کوئی اجنبی نہیں، یہ ہستی اُنہی سجدوں کی پروردہ ہے، جو راتوں کے سناٹوں میں اللہ کے حضور مانگی گئی تھیں۔ یہ وہ ہاتھ ہیں جنہوں نے والدِ محترم کے بازوؤں کو تقویت دی، اور وہ دل ہے جس نے ہر دھڑکن میں امت کا درد پایا۔

اکل کواں کی یہ صبحِ ثانی، صرف قیادت کا تسلسل نہیں، یہ ایک خواب کی تعبیر ہے۔ یہ محض نسب کی وراثت نہیں، بلکہ نسب سے بڑھ کر نسبتِ فکری کی تجدید ہے۔ وہی جامعہ، وہی نظام، وہی عزم، وہی مشن... لیکن اب نئی نسل کے ہاتھ میں!

مولانا حذیفہ وستانوی صاحب کی متانت، انکساری، حسنِ تدبیر، اور عمیق نظر اس بات کی نوید ہے کہ مشن رکا نہیں، وہ تو مزید رواں ہو چکا ہے۔ ان کا علم، ان کا حلم، انکی سادگی،



ان کی قیادت — یہ سب کچھ ہمیں بتاتا ہے کہ چراغ سے چراغ جلا ہے، اور اب یہ روشنی مزید گھروں تک پہنچے گی۔

اکل کواں، جو کبھی ایک خاموش بستی تھی، آج ایک تعلیمی انقلاب کا مرکز ہے۔ اور یہ انقلاب اب اپنے دوسرے دو میں داخل ہو چکا ہے — دورِ حذیفہ۔ جہاں نہ صرف حفظ و حدیث کا فیضان جاری رہے گا، بلکہ جدید دنیا کی چکاچوند میں بھی امت کو شعور، بصیرت اور بصیر قیادت میسر آئے گی۔

ہم دُعا گو ہیں کہ یہ نئی صبح، نئی روشنی، نئی فکر اور نئی رہنمائی کے ساتھ جاری و ساری رہے۔

اللہ کرے کہ یہ چراغ، ہزاروں چراغ روشن کرے۔

## خادم قرآن کی وفات ایک عظیم خسارہ بقلم : مولانا نعمت اللہ عباس قاسمی بھاگل پور

زندگی ایسی جیو کہ دشمنوں کو رشک ہو : موت ہو ایسی کہ دنیا دیر تک ماتم کرے  
(نواز دیوبندی)

جب سے یہ دنیا وجود میں آئی ہے اس وقت سے تا امروز نہ جانے کتنے لوگ آئے اور اپنی حیات مستعار گزار کر عالم بقا کو کوچ کر گئے اور یہ سلسلہ تاہنوز جاری ہے مگر ان میں کچھ شخصیتیں ایسی بھی ہوتی ہیں کہ ان کا اس جہاں سے راہی عدم ہو جانا عظیم سانحہ اور ناقابل تلافی نقصان ہوتا ہے، ایسی ہی ایک عظیم شخصیت حضرت خادم قرآن، بانی اشاعت العلوم اکل کواں حضرت مولانا غلام محمد وستانوی نور اللہ مرقدہ کی شکل میں تھی، آپ کی وصال پوری قوم و ملت کا زبردست خسارہ اور ناقابل تلافی نقصان ہے، آپ نے جامعہ اشاعت العلوم اور اس کے تحت چلنے والے مختلف دینی و عصری اداروں کی تعمیر و ترقی کے لیے جو خدمات اور بے لوث قربانیاں پیش کی ہیں وہ تاریخ کے اوراق میں سنہرے حروف سے لکھے جانے کے قابل ہیں، اتنی کم مدت میں آپ کی زیر نگرانی جامعہ نے تعلیمی، تربیتی، تعمیری اور تبلیغی ترقی کے جو منازل طے کئے ہیں وہ ایک فرد ہی نہیں بلکہ ایک جم غفیر کے لئے بھی انتہائی مشکل ہے۔

آپ بزرگان دین اور اہل اللہ سے بڑی عقیدت و محبت رکھتے تھے حضرت شیخ مولانا محمد زکریا صاحب کاندھلوی نور اللہ مرقدہ اور حضرت قاری صدیق صاحب باندوی رحمۃ اللہ علیہ جیسے بزرگوں سے آپ نے خوب استفادہ کیا۔

آسمان تیری لحد پر شبنم افشانی کرے : سبزہ نورستہ اس گھر کی نگہبانی کرے

## حضرت وستانویؒ کی آخری نصیحت ————— بقلم: مفتی محمد نوشاد عالم مدھونی

مارچ 2020ء کا مہینہ تھا، ہم جامعہ اسلامیہ اشاعت العلوم، اکل کوا (مہاراشٹر) میں اپنی تعلیمی زندگی کے آخری مراحل میں تھے، چشمِ تصور میں کامیابی کی مسکراہٹیں، ختمِ بخاری کی روح پرور محفل، اور دستارِ فضیلت کا خواب سجا ہوا تھا، کہ اچانک عالمی وبا کی ہولناکی نے پورے ملک کو اپنی لپیٹ میں لے لیا۔ لاک ڈاؤن نافذ ہوا، تعلیمی ادارے بند ہو گئے، ہر شخص اپنے مقام پر مقید ہو کر رہ گیا، سوشل ڈسٹینسنگ، ماسک، اور احتیاطی تدابیر کا شور ہر سو بلند ہوا۔

ان نازک لمحات میں ہم جامعہ ہی میں مقیم تھے، ہمارے ختمِ بخاری کی محفل میں دور دراز سے آنے والے اجلہ مشائخ اور محدثین کرام کی شرکت متوقع تھی، لیکن حالات کے پیشِ نظر وہ سفر نہ کر سکے، سالانہ جلسہ منسوخ ہوا، دستار بندی کی تقریبات ملتوی ہوئیں، دل مایوسی سے بھر گیا، امتحانات مختصر وقت میں مکمل کرائے گئے اور ایک روز یہ اعلان ہوا کہ حضرت وستانوی قدس سرہ خود ہی طلبہ کی دستار بندی فرمائیں گے، ہم سب مسجدِ مبینی میں جمع ہوئے، ہمارے مربی، مہربان اساتذہ اور حضرت وستانوی رحمۃ اللہ علیہ نے محبت بھرے ہاتھوں سے ہمارے سروں پر فضیلت کی دستار رکھی۔

اس عظیم موقع کی اصل روح وہ درد بھری نصیحت تھی جو حضرت نے ہمیں دی، لیکن اس سے قبل کا ایک واقعہ ذکر کے لائق ہے۔

جس دن دستار بندی کی محفل تھی، حضرت وستانوی رحمۃ اللہ علیہ فجر کی نماز کے بعد حسبِ معمول مسجد میں موجود تھے، نماز کے بعد ذکرِ جلی (دوازدہ تسبیح) کا اہتمام ہوا، جس میں

طلبہ بھی شریک ہوئے، یہ حضرت کا سالہا سال سے جاری معمول تھا، اُن کا ذکر ایسا سوز و گداز لیے ہوتا کہ سننے والا محسوس کرتا جیسے دل کی گہرائیوں سے اللہ کا نام نکل رہا ہو، میں نے کئی مشائخ کی مجالسِ ذکر میں شرکت کی، لیکن حضرت وستانوی کی مجلس جیسا کیف کہیں نہیں پایا۔

بہت روئیں گے کر کے یاد اہلِ میکدہ مجھ کو  
شرابِ دردِ دل پی کر ہمارے جام و مینا سے  
ذکر کے بعد حضرت کرسی پر بیٹھ گئے اور معمولات میں مشغول ہو گئے، مگر اُس دن اُن کی کیفیت کچھ اور ہی تھی، قرآنِ کریم کی آیات اور مسنون اذکار کے ساتھ اُنکی آنکھوں سے آنسو رواں تھے، پھر اچانک اُنکی آواز بلند ہوئی، وہی درد بھری، سادہ اور مانوس آواز:  
"عزیز طلباء کرام!"

یہ جملہ اُن کا تکیہ کلام تھا، پھر فرمایا:  
"آپ کئی سالوں سے اس جامعہ میں علم حاصل کر رہے تھے، آپ کے والدین نے ہم پر اعتماد کرتے ہوئے آپ کو ہمارے سپرد کیا، آپ ہمارے لیے امانت تھے، آج مجھے شدت سے احساس ہو رہا ہے کہ ہم آپ کی وہ تربیت نہ کر سکے جو آپ کے والدین کی توقع تھی، اگر مجھ سے کوئی کمی کوتاہی ہو گئی ہو تو درگزر کرنا، اور اپنی دعاؤں میں ہمیشہ یاد رکھنا۔"

پھر قرآن کی آیت تلاوت فرمائی:

"يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ"

ترجمہ: "اے ایمان والو! اللہ سے ڈرو اور سچوں کے ساتھ رہو۔"

طلبہ بھی شریک ہوئے، یہ حضرت کا سالہا سال سے جاری معمول تھا، اُن کا ذکر ایسا سوز و گداز لیے ہوتا کہ سننے والا محسوس کرتا جیسے دل کی گہرائیوں سے اللہ کا نام نکل رہا ہو، میں نے کئی مشائخ کی مجالسِ ذکر میں شرکت کی، لیکن حضرت وستانوی کی مجلس جیسا کیف کہیں نہیں پایا۔

بہت روئیں گے کر کے یاد اہلِ میکدہ مجھ کو  
شرابِ دردِ دل پی کر ہمارے جام و مینا سے  
ذکر کے بعد حضرت کرسی پر بیٹھ گئے اور معمولات میں مشغول ہو گئے، مگر اُس دن اُن کی کیفیت کچھ اور ہی تھی، قرآنِ کریم کی آیات اور مسنون اذکار کے ساتھ اُنکی آنکھوں سے آنسو رواں تھے، پھر اچانک اُنکی آواز بلند ہوئی، وہی درد بھری، سادہ اور مانوس آواز:  
"عزیز طلباء کرام!"

یہ جملہ اُن کا تکیہ کلام تھا، پھر فرمایا:  
"آپ کئی سالوں سے اس جامعہ میں علم حاصل کر رہے تھے، آپ کے والدین نے ہم پر اعتماد کرتے ہوئے آپ کو ہمارے سپرد کیا، آپ ہمارے لیے امانت تھے، آج مجھے شدت سے احساس ہو رہا ہے کہ ہم آپ کی وہ تربیت نہ کر سکے جو آپ کے والدین کی توقع تھی، اگر مجھ سے کوئی کمی کوتاہی ہو گئی ہو تو درگزر کرنا، اور اپنی دعاؤں میں ہمیشہ یاد رکھنا۔"

پھر قرآن کی آیت تلاوت فرمائی:

"يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ"

ترجمہ: "اے ایمان والو! اللہ سے ڈرو اور سچوں کے ساتھ رہو۔"

اس کے بعد فرمایا: "تقویٰ ہر طالب علم کے لیے سب سے بڑی ضرورت ہے۔ یہ وہ جوہر ہے جو خیر کی طرف لے جاتا ہے اور شر سے روکتا ہے، اگر دل میں تقویٰ ہے تو بندہ نمازوں کی پابندی کرتا ہے، گناہوں سے بچتا ہے، اور ہر لمحہ خدا کا خوف دل میں لیے پھرتا ہے، لیکن اگر تقویٰ چھن جائے تو انسان آزاد ہو جاتا ہے، نہ آخرت کی فکر باقی رہتی ہے نہ حلال و حرام کی تمیز۔"

حضرت نے مزید فرمایا: "اپنے علاقے میں جا کر دین کی خدمت کرنا، کسی کے سامنے دستِ سوال دراز نہ کرنا، قرض نہ لینا، نہ دینا۔" (یہ بات ایک عمومی طرزِ زندگی کے مشورے کے طور پر فرمائی گئی، جس کا مقصد مالی خود کفالت، سکونِ قلب، اور برکت کے حصول کی ترغیب دینا ہے، نہ کہ شرعی اعتبار سے قرض کے جواز کی نفی۔)

یہ کہہ کر حضرت نے ایک درد بھری دعا فرمائی اور اپنے دولت کدے کی طرف روانہ ہو گئے۔۔۔ یہ لمحہ دل کی گہرائیوں میں ایک چمکدار نقش کی مانند محفوظ ہو گیا، جو وقت کے سفر میں مٹنے کی بجائے اور زیادہ روشن ہوتا جا رہا ہے۔

اللہ رب العزت سے دعا ہے کہ وہ حضرت اقدس مولانا غلام محمد صاحب وستانوی رحمۃ اللہ علیہ کی تمام خدماتِ دینیہ کو شرفِ قبولیت بخشے، انکے فیضان کو تا قیامت جاری رکھے، انکے قائم کردہ اداروں کو سلامت رکھے، اور ہم سب کو ان کی تعلیمات پر عمل کرنے کی توفیق عطا فرمائے۔ آمین یا رب العالمین۔

## ایک باپ جیسا مشفق مہتمم ————— بقلم :- مولانا اقبال بالاپوری

ایک باپ جیسا مہتمم جن کی شفقت نے یتیمی کا دکھ بھلا دیا

(مولانا اقبال بالاپوری کی زبانی، حضرت وستانویؒ کی یادیں)

جب میں نے عربی دوم میں تھا، تو حضرت مولانا غلام محمد وستانویؒ کی صحبت نصیب ہوئی۔ وہ ایک شفیق مہتمم، نرمی سے بات کرنے والے بزرگ، اور دل کو چھو لینے والی شخصیت تھے۔ ایک دن حضرت نے شفقت بھرے لہجے میں مجھ سے پوچھا:

"بیٹا! آپ کیا پڑھتے ہو؟"

میں نے عرض کیا: حضرت! عربی دوم میں ہوں۔

پھر انہوں نے پوچھا: آپ کے والد کیا کرتے ہیں؟ میں نے کہا:

حضرت! میرے والد کا انتقال ہو چکا ہے۔ یہ سن کر حضرت نے فوراً فرمایا:

آج سے میں تمہارا والد ہوں!

یہ جملہ میرے دل میں ہمیشہ کے لیے اتر گیا۔ اس دن سے لے کر حضرت کی وفات تک،

انہوں نے میرے ساتھ ویسا ہی سلوک کیا جیسا ایک باپ اپنے بیٹے کے ساتھ کرتا ہے۔

وہ میرے لیے فکر مند رہتے، مجھے اپنی خاص محبت میں رکھتے، اور دعاؤں سے نوازتے۔

عربی دوم کے بعد میں حضرت کے مزید قریب ہو گیا۔

وہ مجھ سے اکثر قرآن کریم کی تلاوت سنتے۔ جب میں پڑھتا، تو وہ خاموشی سے سنتے

اور بعض اوقات آنکھیں بند کر لیتے۔ یوں محسوس ہوتا جیسے ان کا دل مکمل طور پر اللہ

کی طرف متوجہ ہو چکا ہو۔

حضرت مجھ پر بھرپور اعتماد کرتے تھے۔ وہ مجھے بچوں کی نگرانی کی ذمہ داری سونپتے اور فرماتے:

بیٹا اقبال! ان بچوں کو محبت اور توجہ سے سنبھالنا۔  
حضرت وستانویؒ کی محبت، شفقت اور اعتماد نے زندگی کے ہر موڑ پر مجھے حوصلہ دیا اور  
سہارا فراہم کیا۔ آج بھی ان کی باتیں، ان کی دعائیں اور ان کا انداز یاد آتا ہے، تو دل  
بے اختیار بھر آتا ہے۔

اللہ تعالیٰ حضرت کو جنت الفردوس میں اعلیٰ مقام عطا فرمائے، اور ہمیں بھی ان جیسا  
سچا، مخلص، اور محبت کرنے والا انسان بننے کی توفیق عطا فرمائے۔ آمین۔

مولانا اقبال بالاپوری



## منظوم تعزیت نامہ ————— بقلم :- مفتی حفیظ اللہ حفیظ قاسمی بستوی

منظوم تعزیت نامہ برسانحہ ارتحال عالم اسلام کی مایہ ناز عبقری شخصیت خادم القرآن  
الکریم معمارِ مساجد، سرپرستِ مدارس و مکاتب محبوب العلماء والصلحاء معروف عالم دین حضرت  
مولانا غلام محمد وستانوی نور اللہ مرقدہ بانی و متہم مدرسہ اشاعت العلوم اکل کنواں مہاراشٹر  
از قلم :- مفتی حفیظ اللہ حفیظ قاسمی بستوی ناظم تعلیمات جامعہ سراج العلوم بھینڈی  
و ناظم تنظیم جمعیت علماء مہاراشٹر

پیشکش: حضرات اراکین و اساتذہ کرام الجامعۃ الاسلامیہ سراج العلوم بھینڈی و اربابِ بست  
و کشاد جمعیت علماء مہاراشٹر

غلام محمد کی رحلت ہوئی ہے زمیں تا فلک شورِ آہ و فغاں ہے  
یکایک فراقِ چمن ساز مالی سے حیرت زدہ باغِ اکل کنواں ہے

وہی جس نے کلیوں کو ہنسنا سکھایا، گلوں کو مہک دی مہکنا سکھایا  
عنادل کو جس نے چمکنا سکھایا اسے ڈھونڈھتا آہ یہ گلستاں ہے

گیار شکِ بزمِ جنوں اس جہاں سے، وہی جذبہٴ و عزم لائیں کہاں سے  
یقین جانے آج ملت کے دل پر گرا دفعتاً غم کا کوہِ گراں ہے

وہ خادمِ فداکارِ قرآن و سنت ، رہا بن کے اک پیکرِ پیار و الفت  
وہ فخرِ وطن کیا گیا دوستو! غمزدہ دیکھ لو سارا ہندوستان ہے

مدارس، مکاتب کا معمار بھی تھا، وہ اسکول و کالج کا غمخوار بھی تھا  
مساجد کی تعمیر کا سلسلہ بھی ہے کتنا سنہرا جو سب پر عیاں ہے

وہ عزمِ مصمم کا کوہِ گراں تھا، وہ مردِ خدا رشکِ کربیاں تھا  
مسلم ہیں اک ایک شہکار اسکے رہا قدرداں اسکا سارا جہاں ہے

دعا قاری صدیق کی رنگ لائی جو گونجی فضاؤں میں یہ شاہنائی  
انہیں کی مسلسل عنایت کی ضو سے یہ مہتابِ فکر و نظر ضوفشاں ہے

اصاغر کا وہ مرجعِ مستند تھا ، اکابر کی نظروں میں وہ معتمد تھا  
معاصر بھی جس کو سروں پر بٹھا کر یہ بولے کہ اب تو یہی جانِ جاں ہے

جوام المدارس کا رکنِ رکین تھا کبھی بزمِ عشاق کا شہ نشین تھا  
اجلِ گو بظاہر اسے لے گئی ہے مگر وہ دلوں میں یوں ہی جادواں ہے

عجب شوکت و شانِ وستانوی تھی، سدا مائلِ مدنی و تھانوی تھی  
ارے شیخِ عبداللہ اور شیخِ یونس کی حاصل اسے صحبتِ بیکراں ہے

نہیں تھی طلب دل میں دنیائے دوں کی، نہ تھی آرزو چند روزہ سکوں کی  
رواں فکرِ عقنی کے رُخ پر اسی کی ہی شہ پر اشاعتِ کالیہ کارواں ہے

زمانے نے کی خوب گوتا چپوشی نبھاتا تھا وہ رسمِ خانہ بدوشی  
وہ یکساں ہی محبوبِ شاہ و گدا تھا، بڑی پُرکشش شیخ کی داستاں ہے

بچھا کر بساطِ علومِ نبوت، غلامِ محمد ہے پیوندِ تربت  
الہی! ترا فضلِ بسیار ہی قبر و برزخ میں سامانِ راحت رساں ہے

حذیفہ، اولیس، اور دختر ہیں بے خود، ہے کنبہ اداس اور بیوہ ہیں بے سدھ  
سب استاذ و طلباء ہیں مغموم بیٹھے سب احباب کے دل میں دردِ نہاں ہے

حفیظ! آؤ رب سے دعا ہم کریں گے بدل کے لئے التجاہم کریں گے  
گو پیٹا حذیفہ جگر گوشہ شیخ عالی خوداک فاضلِ نوجواں ہے

## تعزیتی منظوم کلام \_\_\_\_\_ بقلم :- مولانا نعمت اللہ عباس در بھنگہ

خادم السنۃ والقران ، عامر المساجد والمدارس ، بانی جامعہ اشاعت العلوم اکل کو اں  
حضرت مولانا غلام محمد وستانوی صاحب رحمۃ اللہ علیہ کے سانحہ ارتحال پر تعزیتی منظوم کلام

زمین ہند کے بے تاج سلطان جب ہوئے رخصت  
قیادت کی جہاں کے دست و پا ہی ہو گئے رخصت  
مسلمان کا جو تھا نور نظر اور قیمتی گوہر  
سسکتہ، بلبلاتا چھوڑ کے وہ ہو گئے رخصت  
جو تھا مقبول عام و خاص اور ایثار کا پیکر  
امین و پاسباں اور شاکر و صابر ہوئے رخصت  
بیاں شریں ، تخیل پاک اور نغمہ تھا پاکیزہ  
گداگر ، مرد درویش و قلندر ہو گئے رخصت  
کہ فنکاروں، قلم کاروں سے پوچھو درد ہے کتنا  
زباں بس کہ رہی ہے نعمت عظمیٰ ہوئی رخصت  
زمانے پر بڑا احسان ہے وستانوی تیرا  
عظیم المرتبت ، عالی نسب حضرت ہوئے رخصت

خدا **وستانوی** کامل ولی کی مغفرت فرما  
ہمیں نعم البدل ان کا عطا کر جو ہوئے رخصت

## تعزیتی نظم بروفات خادم القرآن — بقلم :- مفتی امتیاز ماہر نرمی تلنگانہ

چلے میں خادم قرآن بڑھی ہے کتنی حیرانی  
بڑی مشکل سے ملتا ہے یہاں پر اب کوئی ثانی

ہمیشہ ان کو رہتی تھی فقط اک فکر ایمانی  
ہمیشہ ان کے چہرے پر بہت دیکھی تھی تابانی

گھرے رہتے تھے ہر دم وارثین انبیاء ہی میں  
کہ قرآن ہی کی خدمت میں تھا ہر اک کام لاثانی

مبارک زندگی تھی وہ حقیقت میں مرے ہدم  
کہ انکی صبح رحمانی تھی ان کی شام روحانی

بہت مشکل ہی ہوتا ہے ہمیں محسوس یہ ہر دم  
کوئی کیا دے سکے آخر بھلا ان کی سی قربانی

کوئی محفل بھی ہو ہدم وہ خادم بنکے رہتے تھے  
بہت پر نور چہرہ تھا کشادہ تھی وہ پیشانی

ہمیشہ فکر ہوتی تھی نہ پیش آئے کوئی مشکل  
وہ دیں کے خادموں کے ساتھ کرتے تھے جو آسانی

بلندی انکے حصے میں چلی آتی تھی ہر اک پل  
قلندر تھا مزاج ان کا وہ روحانی تھی سلطانی

تکلف اور تصنع بھی نہیں تھا ذات میں ان کے  
خدا کے فضل سے تھی کیفیت ہی ان کی وجدانی

مدارس بھی مکاتب بھی ہوئے آباد کتنے  
کہ ان کے ذہن پر طاری تھی ہر دم فکر قرآنی

سرا پا وہ تو مخلص تھے وہ اپنی قوم کے محسن  
ثمر آور شجر سارے ہوئے یوں کی گلستانی

حذیفہ تم بڑھو آگے دعائیں ساتھ ہیں ان کی  
خدا کے فضل سے ہر گز نہ ہوگی کچھ پریشانی

مکمل مدح خوانی بھی کہاں ممکن ہے اے ماہر  
حقیقت ہے بہت ہی تنگ میری تنگ دامانی



عثمان زمانہ \_\_\_\_\_ بقلم :- مؤلف

اے بندے خدا تجھ پر قربانِ زمانہ ہے  
ہر لب پہ مدح تیری، ہر لب پر ترانہ ہے

تیرے دم سے وطن میں ہے قرآنی اشاعت ہے  
تو خادمِ بقرآن ہے، تو سلطانِ زمانہ ہے

دینی نشر و اشاعت میں ثانی نہیں تیرا  
تو ملت کا نگہبان ہے، تو عثمانِ زمانہ ہے

ہے رب سے دعا الطاف اس مردِ مجاہد کو  
تو رکھنا پناہوں میں جو دریگانہ ہے

## نکبتِ عقیدت \_\_\_\_\_ بقلم :- مؤلف

عالم ہو تو کیسا ہو....؟  
خادم قرآن جیسا ہو....!  
اشاعت دیں میں ہر لمحات  
ڈوبے رہتے وہ دن رات  
ان کے دل کی یہ جذبات  
عمر بھر کروں میں خدمات  
ان کا چرچا دنیا میں  
صوبہ ضلع قریہ میں

عالم ہو تو کیسا ہو....؟  
خادم قرآن جیسا ہو....!

وہ بندہ مخلص زاہد ہیں  
صالح بزرگ عابد ہیں  
صدیق یونس شیر کے  
خلیفہ خادم شاگرد ہیں  
ان کی مدحت ہونٹوں پہ  
بچے بوڑھے لوگوں پہ

قائد ہو تو کیسا ہو....؟  
خادم قرآن جیسا ہو....!  
ہند میں صوبہ جو گجرات  
وہاں پہ پیدا یہ حضرات  
عبداللہ احمد اور بیات  
جنکی دعاؤں کے ثمرات  
کہ ہندو مسلم سکھ کہے  
علماء پنڈت سنت کہے

عالم ہو تو کیسا ہو....؟  
خادم قرآن جیسا ہو....!

ہر دم رب سے میں الطاف  
کرتا رہتا یہ درخواست  
بعد فراغت مولیٰ میں  
کروں دین کی خوب خدمات  
یارب ان کے مثل بنا  
جن کے نام کی یہ صدا



پی ڈی ایف بنوانے

کے لئے رابطہ کریں

**مسعود اعجازی**

اورنگ آبادی مہاراشٹری

9309827381